



IL-KUMMISSJONI  
EWROPEA

Strasburgu, 13.3.2018  
COM(2018) 132 final

2018/0059 (NLE)

Proposta għal

**RAKKOMANDAZZJONI TAL-KUNSILL**

**dwar l-aċċess għall-protezzjoni soċjali għall-haddiema u għall-persuni li jahdmu għal  
rashom**

{SWD(2018) 70 final} - {SWD(2018) 71 final} - {SWD(2018) 79 final}

## MEMORANDUM TA' SPJEGAZZJONI

### 1. KUNTEST TAL-PROPOSTA

- **Ir-raġunijiet għall-proposta u l-għanijiet tagħha**

L-offerta ta' aċċess għall-protezzjoni soċjali hija kruċjali għas-sikurezza ekonomika u soċjali tal-forza tax-xogħol u t-tħaddim kif jixraq tas-swieq tax-xogħol li jgħolqu l-impjiegi u t-tkabbir sostenibbli. Madankollu, hemm għadd li kulma jmur qed jikber ta' nies li, minhabba t-tip ta' relazzjoni ta' impjieg tagħhom jew l-għamla ta' impjieg għal rashom, jisfaw minghajr aċċess suffiċjenti għall-protezzjoni soċjali.

Il-protezzjoni soċjali tista' tingħata permezz ta' benefiċċji in natura jew fi flus. Ġeneralment tiġi pprovduta permezz ta' skemi tal-assistenza soċjali li jiproteġu l-individwi kollha (abbazi taċ-ċittadinanza/ir-residenza tagħhom u li tiġi ffinanzjata permezz tat-tassazzjoni ġenerali) u permezz ta' skemi tas-sigurtà soċjali li jiproteġu n-nies fis-suq tax-xogħol, spiss abbażi ta' kontributi relatati mal-introjtu minn xogħolhom. Is-sigurtà soċjali tinkludi bosta oqsma, li jkopru firxa ta' riskji soċjali li jvarjaw mill-qgħad sal-mard jew i-xjuħija.

Il-Pilastru Ewropew tad-Drittijiet Soċjali<sup>1</sup> ipproklammat b'mod kongunt mill-Parlament Ewropew, il-Kunsill u l-Kummissjoni f'Novembru 2017, iffissa 20 prinċipju u drittijiet li jsostnu swieq tax-xogħol u sistemi tal-welfare ġusti u li jiffunzjonaw sew. Il-Prinċipju 12 tal-Pilastru jistqarr b'mod partikolari li *"irrispettivament mit-tip u mid-durata tar-relazzjoni tax-xogħol tagħhom, il-ħaddiema, u f'ċerti kundizzjonijiet simili, il-ħaddiema għal rashom, għandhom id-dritt għal protezzjoni soċjali adegwata"*. Din l-inizjattiva għandha l-mira li timplimenta dan il-prinċipju filwaqt li tikkontribwixxi lejn l-implimentazzjoni tal-prinċipji l-oħrajn fil-Pilastru bħall-prinċipji dwar "impjieg sigur u adattabbli", "benefiċċji għall-qgħad", "aċċess għall-kura tas-saħħa" u "l-introjtu u l-pensjoni tal-irtirar". Din ir-Rakkomandazzjoni tapplika għall-oqsma tal-protezzjoni soċjali li huma l-eqreb għall-istatus tas-suq tax-xogħol jew it-tip tar-relazzjoni tal-impjieg u li l-aktar jiżguraw il-protezzjoni minn telf tal-introjtu relatat max-xogħol f'każ tal-okkorrenza ta' ċertu riskju.

Is-sistemi tal-protezzjoni soċjali u tal-welfare huma differenti fl-UE u jirriflettu tradizzjonijiet, preferenzi politiċi u baġits nazzjonali differenti. Madankollu, ilkoll qed iħabbtu wiċċhom ma' sfidi simili trasformattivi. Fi kliem ieħor, fl-imġhoddi, ir-relazzjonijiet tal-impjiegi kienu l-aktar karatterizzati minn kuntratti full-time bla skadenza bejn haddiem u impjegatur wiehed. Tul dawn l-aħħar għoxrin sena, madankollu, il-globalizzazzjoni, it-teknoloġija, bidliet fil-preferenzi individwali u bidliet demografiċi kkontribwew għal bidliet importanti fis-swieq tax-xogħol. Dawn wasslu għat-tkabbir f'forom ta' impjiegi li mhumiex kuntratti full-time jew bla skadenza bħax-xogħol temporanju, ix-xogħol part-time, u l-impjieg każwali. Dawn il-forom ta' impjiegi qed jipprovdu aktar flessibbiltà għall-kumpaniji biex jaġġustaw il-provvista tax-xogħol mal-ħtiġijiet tan-negozju tagħhom u għall-ħaddiema biex jaġġustaw ix-xejriet ta' xogħolhom b'mod li jaqbel mal-preferenzi personali. Il-karrieri wkoll saru anqas lineari, b'nies li saru aktar spiss jimxu bejn statuses tas-suq tax-xogħol u/jew jikkombinaw impjieg b'salarju ma impjieg għal rashom.

Aktar riċenti, id-diġitalizzazzjoni kompliet iżżid ferm aktar il-pass tal-bidla. Il-kumpaniji u n-negozji jeħtiġilhom jadattaw aktar malajr l-attivitajiet ekonomiċi tagħhom għal swieq

---

<sup>1</sup> COM(2017)251

differenti, biex jimplimentaw ċikli ta' prodotti godda u attivitajiet stagjonali, u jiffaċċjaw b'mod effiċjenti l-fluttwazzjonijiet fil-volumi u l-flussi tan-negozju. F'bosta ċirkustanzi, forom godda ta' impjieg u kuntratti, bħax-xogħol skont id-domanda, ix-xogħol bil-kupuni, u x-xogħol intermittenti, qed jiġu f'favoriti min-negozji sabiex jirrispondu għal dawn il-ħtiġijiet. Forom godda oħra ta' impjieg indipendenti jew impjieg bħal xogħol fuq pjattaforma qegħdin ukoll joħolqu opportunitajiet godda biex in-nies jidhlu jew jibqgħu fis-suq tax-xogħol jew sabiex jissupplimentaw l-introjt mill-impjieg ewlieni tagħhom.

Bl-istess mod, u għal raġunijiet simili, ix-xogħol għal ras dak li jkun evolva tul dawn l-aħħar għoxrin sena fl-UE. B'mod importanti, il-bidliet strutturali fis-swieq tax-xogħol sfumaw il-konfini bejn l-istatuses tas-swieq tax-xogħol. Flimkien mal-"intraprendituri" tradizzjonali u l-professjonijiet liberi, l-istatus ta' wiehed li jaħdem għal rasu qed jintuza b'mod aktar estensiv, f'xi każijiet meta saħansitra fil-fatt teżisti relazzjoni ta' impjieg subordinat.

Hekk kif qed tevolve d-dinja tax-xogħol - b'dejjem aktar nies jaħdmu għal rashom, f'impjieg mhux regolati b'kuntratti standard, jew fi tranżizzjoni bejn impjieg dipendenti u impjieg għal ras dak li jkun jew kombinazzjoni tagħhom - f'lieli akbar tal-forza tax-xogħol qed jisfaw mingħajr aċċess suffiċjenti għall-protezzjoni soċjali minħabba l-istatus tas-suq tax-xogħol tagħhom jew it-tip ta' relazzjoni tal-impjieg.

Dawn id-diskrepanzi jkabbru r-riskji konnessi mal-benessri tal-individwi milquta u l-familji tagħhom li jgarrbu incertezza ekonomika akbar, u jolqtu wkoll lill-ekonomija u s-soċjetà, f'dawk li huma domanda domestika, investment fil-kapital uman u l-koeżjoni soċjali. L-effetti migbura tad-disparitajiet fl-aċċess għall-protezzjoni soċjali mal-milja taż-żmien aktarx li jwasslu għal inugwaljanzi intergenerazzjonali u intragenerazzjonali godda bejn dawk li għandhom jew jirnexxielhom jiksbu impjieg b'kuntratti bi drittijiet soċjali shaħ u dawk li le. Dawn jafu jsarrfu f'diskriminazzjoni indiretta kontra ż-żgħażaġh, dawk imwiela barra u n-nisa li huma aktar probabbli li jiġu ngaġġati b'kuntratti mhux standard.

Id-diskrepanzi fl-aċċess għall-protezzjoni soċjali, minħabba l-istatus tas-suq tax-xogħol u t-tip ta' relazzjoni tal-impjieg, jafu jfixklu t-teħid ta' opportunitajiet li wiehed jimxi minn status tax-xogħol għal ieħor, jekk dan ikun ifisser li jintilfu xi intitolamenti, u fl-aħħar mill-aħħar jaf iwassal f'anqas tkabbir fil-produttività tax-xogħol. Għaldaqstant, dawn jafu ma jkunux ta' sostenn għall-intraprenditorija u jtellfu l-kompetittività u t-tkabbir sostenibbli.

Fit-tul taż-żmien, hija s-sostenibbiltà ekonomika u soċjali tas-sistemi tal-protezzjoni soċjali nazzjonali li tisfa f'riskju. Id-diskrepanzi fl-aċċess għall-protezzjoni soċjali għal għadd li kulma jmur qed jikber ta' haddiema se jwassluhom biex bhala l-aħħar għażla jduru għal wens ifffinanzjat mit-taxxi f'każ ta' riskju soċjali hekk kif l-għadd ta' nies li jikkontribwixxu għall-protezzjoni soċjali se jkun proporzjonalment iċken. Dawn id-diskrepanzi jafu jwasslu għal abbuż fl-istatuses tal-impjieg u joħolqu kompetizzjoni ingusta bejn il-kumpaniji li jkomplu jikkontribwixxu għall-protezzjoni soċjali u dawk l-oħrajn li le.

L-inizjattiva "Aċċess għall-protezzjoni soċjali għall-haddiema u għall-persuni li jaħdmu għal rashom" għandha fil-mira tagħha li tappoġġa lil dawk kollha li jaħdmu għal rashom u l-haddiema mhux standard li, minħabba t-tip ta' kuntratt jew l-istatus tas-suq tax-xogħol tagħhom, mhumiex protetti biżżejjed mill-iskemi tal-protezzjoni soċjali fir-rigward tal-qgħad, il-mard, il-maternità jew il-paternità, l-incidenti u l-mard fuq il-post tax-xogħol, id-diżabbiltà u x-xjuhija. B'mod partikolari, l-inizjattiva timmira li thegġegħ lill-Istati Membri sabiex:

- Jippermettu li l-individwi kollha f'impjieg jew impjieg għal rashom jaderixxu mas-sistemi tal-protezzjoni soċjali korrispondenti (it-tneħhija tad-diskrepanzi fil-kopertura formali),

- Jieħdu miżuri biex jippermettu li l-individwi kollha f'impjieg jew impjieg għal rashom isawru u jieħdu intitolamenti adegwati bħala membri fi skema (kopertura effettiva adegwata) u jiffacilitaw it-trasferibbiltà tal-intitolamenti tal-protezzjoni soċjali bejn l-iskemi,
- Iżidu t-trasparenza rigward is-sistemi u d-drittijiet tal-protezzjoni soċjali.

Din l-inizjattiva hija parti mill-Pakkett dwar il-Ġustizzja Soċjali, flimkien ma' proposta għal Regolament tal-Parlament Ewropew u tal-Kunsill li jistabbilixxi l-Awtorità Ewropea dwar ix-Xogħol<sup>2</sup> u Komunikazzjoni dwar il-monitoraġġ tal-implimentazzjoni tal-Pilastru Ewropew tad-Drittijiet Soċjali<sup>3</sup>.

Inizjattivi oħrajn li jikkontribwixxu għall-implimentazzjoni tal-Pilastru Ewropew tad-Drittijiet Soċjali huma marbuta mill-qrib u jikkomplementaw din ir-Rakkomandazzjoni proposta, notevolment il-Proposta tal-Kummissjoni għal Direttiva tal-Parlament Ewropew u tal-Kunsill dwar kundizzjonijiet tax-xogħol trasparenti u prevedibbli fl-Unjoni Ewropea (ara t-taqsimha aktar 'l isfel dwar il-konsistenza mal-politiki eżistenti).

Ir-Rakkomandazzjoni prezenti tibni fuq u tikkomplementa r-Rakkomandazzjoni tal-Livelli tal-Protezzjoni Soċjali<sup>4</sup>, tal-ILO li tipprovdi gwida lill-pajjiżi sabiex jestendu l-kopertura tal-protezzjoni soċjali billi jiprijoritizzaw l-istabbiliment ta' livelli nazzjonali ta' protezzjoni soċjali aċċessibbli għal dawk kollha li jeħtiġuha.

L-isfida indirizzata mir-Rakkomandazzjoni tolqot għadd sinifikanti ta' nies fl-UE. Ilkoll f'salt dawk li jaħdmu għal rashom u l-forom tax-xogħol mhux standard jirrapprezentaw parti sinifikanti tas-suq tax-xogħol. Fl-2016, 14 % tal-persuni impjegati fl-UE kienu haddiema għal rashom, 8 % kienu impjegati full-time temporanji, 4 % kienu impjegati part-time temporanji, 13 % kienu impjegati part-time permanenti u 60 % kienu impjegati b'kuntratt permanenti full-time.

Il-prevalenza tax-xogħol mhux standard u l-impjieg ta' dawk li jaħdmu għal rashom tvarja sew fost l-Istati Membri, ir-reġjuni, is-setturi u l-generazzjonijiet. Il-proporzjon ta' haddiema żgħażaġh ta' bejn l-20 u t-30 sena f'arranġamenti kuntrattwali temporanji jew b'kuntratt ieħor jew xejn" huwa d-doppju tal-haddiema fil-faxex tal-etajiet l-oħrajn. Tfeġġ ukoll qasma bejn is-sessi, bi prevalenza qawwija ta' rġiel li jaħdmu għal rashom, u prevalenza qawwija ta' haddiema nisa f'sitwazzjonijiet ta' terminu fiss u/jew part-time.

Anki dawk li jaħdmu għal rashom mhumiex ilkoll f'keffa waħda. Bosta individwi jagħzlu minn jeddom li jaħdmu għal rashom, bl-impjegati jew le, jiġifieri jieħdu r-riskju li jsiru imprendituri, filwaqt li madwar 20 % jaħdmu għal rashom għax ma jistgħux isibu min iħaddimhom. Xi wħud igawdu minn livell tajjeb ta' kwalità tal-impjieg u awtonomija; oħrajn, li jammontaw għal anqas minn 10 %, iġarrbu dipendenza ekonomika u vulnerabbiltà finanzjarja. Fost il-kumpaniji li qed jinholqu fl-UE ta' kull sena, dawk maħluqa minn haddiema għal rashom jammontaw għal 15 % sa 100 % fl-Istati Membri fejn id-dejta tippermetti li ssir din l-analizi<sup>5</sup>. Il-kumpaniji l-godda, maħluqa minn dawk li jaħdmu għal rashom, għandhom rati ta' sopravivenza tipikament bejn 30 % u 60 % wara l-ewwel hames snin.

<sup>2</sup> COM(2018)131

<sup>3</sup> COM(2018)130

<sup>4</sup> ILO Social Protection Floors Recommendation, 2012 (N. 202).

<sup>5</sup> Il-Belġju, Ċipru, ir-Repubblika Ċeka, l-Estonja, il-Finlandja, Franza, il-Greċja, l-Ungerija, l-Irlanda, il-Litwanja, il-Lussemburgu, Malta, il-Polonja u r-Renju Unit.

Barra minn hekk, qed jikber l-għadd ta' nies li, fl-istess waqt, għandhom għadd ta' kuntratti tal-impjieg jew li jikkombinaw impjieg ma' xogħol għal rashom. F'xi każijiet, sors ewlieni identifikabbli ta' introjtu huwa akkumpanjat minn attivitajiet marginali/ancillari; f'xi każijiet ohra, għadd ta' attivitajiet jippermettu li jissawar introjtu shih bla ma tigi identifikata sors ewlieni ta' introjtu.

F'xi pajjiżi dawk li jaħdmu għal rashom qatt ma ddaħħlu bis-shih fis-sistemi tal-protezzjoni soċjali. Fl-2017, dawk li jaħdmu għal rashom ma kellhomx aċċess għall-protezzjoni tal-qgħad fi hdax-il Stat Membru (SM). Ma kinux assikurati kontra l-inċidenti u l-korrimenti fuq il-post tax-xogħol f'għaxar SM u ma kinux koperti għall-benefiċċji tal-mard fi tlieta. Fil-pajjiżi fejn hemm kopertura volontarja għal dawk li jaħdmu għal rashom, il-partecipazzjoni hija baxxa u tvarja bejn 1 % u 20 %. Bil-kontra, in-nies f'impjieg mhux standard normalment ikollhom l-istess aċċess statutorju għall-iskemi tal-protezzjoni soċjali bħal dawk b'kuntratti standard, bl-eċċezzjoni importanti ta' ċerti kategoriji ta' haddiema li jinkludu l-haddiema każwali u staġjonali, l-apprendisti jew dawk li qed jitharrġu, il-haddiema li jitqabdbu meta jintalbu jaħdmu, u dawk b'kuntratti ma' aġenziji tax-xogħol temporanju jew b'kuntratti speċifiċi skont il-pajjiż.

Xi haddiema mhux standard u xi haddiema għal rashom jiffaċċjaw ostakli biex isawru u jieħdu intitolamenti adegwati għall-benefiċċji minhabba r-regoli tal-kontribuzzjonijiet u l-intitolamenti (perjodu ta' kwalifika minimu, perjodu ta' xogħol minimu, perjodu twil ta' stennija jew durata qasira tal-benefiċċji), il-mod kif l-introjtu bażi jiġi evalwat jew minhabba l-adequatezza insuffiċjenti tal-benefiċċji.

Barra minn dan, filwaqt li l-biċċa l-kbira tal-Istati Membri jipprovdu informazzjoni ġenerali dwar id-drittijiet u l-obbligi marbuta mal-partecipazzjoni fi skemi tal-protezzjoni soċjali, huma biss nofshom li jipprovdu informazzjoni dwar id-drittijiet u l-obbligi individwali. L-aċċess għal informazzjoni individwalizzata jkun ta' għajjnuna biex wieħed ikun konxju tal-intitolamenti miġbura matul il-karriera tiegħu, u b'hekk ikun jista' jieħu deċiżjonijiet informati.

- **Il-konsistenza mad-dispożizzjonijiet politiċi eżistenti fil-qasam tal-politika**

Ir-Rakkomandazzjoni hija konsistenti u tkompli ssawwar fuq il-politiki eżistenti fil-qasam tal-protezzjoni soċjali.

B'mod partikolari, il-gwida eżistenti tal-UE fil-qasam tal-aċċess għall-protezzjoni soċjali<sup>6</sup> fil-kuntest tas-Semestru Ewropew u l-Metodu Soċjali Miftuħ tal-Koordinazzjoni, stabbiliet kunsens fost l-Istati Membri u l-istituzzjonijiet tal-UE li s-sistemi tal-protezzjoni soċjali jeħtigilhom li jiġu mmodernizzati<sup>7</sup>. F'dan il-kuntest, ġie żviluppata gwida politika fl-oqsma ewlenin tal-protezzjoni soċjali (il-pensjonijiet, l-assikurazzjoni tal-qgħad, eċċ.). L-inizjattiva

<sup>6</sup> Ir-Rakkomandazzjoni tal-Kunsill tas-27 ta' Lulju 1992 dwar il-konverġenza tal-ghanijiet u l-politiki tal-protezzjoni soċjali (92/442/KEE), ĠU L 245, 26.8.1992, p. 49–52, ir-Rakkomandazzjoni tal-Kummissjoni tat-3 ta' Ottubru 2008 dwar l-inkluzjoni attiva tan-nies esklużi mis-suq tax-xogħol (C(2008) 5737), OJ L 307, 18.11.2008, p. 11–14, il-Komunikazzjoni tal-Kummissjoni Lejn Investiment Soċjali għat-Tkabbir u l-Koeżjoni – inkluża l-implimentazzjoni tal-Fond Soċjali Ewropew 2014-2020, COM (2013)83, "Impenn imġedded għal Ewropa soċjali: Insahhu l-Metodu Miftuħ tal-Koordinazzjoni għall-Harsien Soċjali u għall-Inkluzjoni Soċjali", COM(2008) 418 final, id-Deciżjoni tal-Kunsill (UE) 2015/1848 tal-5 ta' Ottubru 2015 dwar linji gwida għal-linji politiċi dwar l-impjiegi tal-Istati Membri għall-2015, ĠU L 268, 15.10.2015, Rakkomandazzjonijiet speċifiċi għal kull pajjiż.

<sup>7</sup> L-immodernizzar u t-titjib tal-protezzjoni soċjali fl-Unjoni Ewropea, Komunikazzjoni mill-Kummissjoni, COM (97) 102 final, it-12 ta' Marzu 1997.

preżenti, għalhekk, tikkomplementa l-kooperazzjoni li tinsab għaddejja fil-protezzjoni soċjali, billi tistharreġ il-qagħda ta' dawk li jaħdmu għal rashom u l-haddiema mhux standard fil-oqsma differenti tal-protezzjoni soċjali.

Mal-milja tas-snin, għe żviluppat qafas għall-protezzjoni tad-drittijiet f'xi oqsma ta' impjiegi mhux standard permezz tad-Direttiva dwar Xogħol Temporanju permezz ta' Aġenzija<sup>8</sup> u permezz ta' ftehimiet negozjati bejn s-sħab soċjali implimentati permezz tad-Direttiva dwar ix-Xogħol Part-time u x-Xogħol fuq Terminu Fiss<sup>9</sup>. Izda, peress li d-Direttivi japplikaw għall-kundizzjonijiet tal-impjieg, l-impatt tagħhom fuq il-protezzjoni soċjali huwa pjuttost limitat. Huma jkopru d-drittijiet tal-protezzjoni soċjali li huma marbuta mill-qrib mal-kundizzjonijiet tal-impjiegi u li jitqiesu bħala parti mill-paga, bħall-pensjonijiet tax-xogħol<sup>10</sup>, il-ħlas waqt il-maternità u l-ħlas meta wieħed ikun marid. Madankollu, il-Qorti tal-Ġustizzja għamlitha ċara fil-ġurisprudenza tagħha li d-Direttivi ma japplikawx għal skemi ta' protezzjoni soċjali statutorja<sup>11</sup>. Fil-preamboli għall-Ftehimiet<sup>12</sup> tagħhom, is-sħab soċjali jappellaw lill-Istati Membri sabiex jiżguraw li l-arranġamenti tal-protezzjoni soċjali jkunu adattati għall-forom flessibbli tax-xogħol li kulma jmur qed jevolvu. Dawn il-preamboli mhumiex vinkolanti legalment u, filwaqt li l-Istati Membri bosta drabi stqarrew li huma impenjati li jagħmlu s-sigurtà soċjali aktar kompatibbli mal-impjiegi, riezami riċenti ta' kemm dan sehħ jagħti lil wieħed x'jifhem li f'għadd ta' Stati Membri għad hemm ħafna lok għal titjib<sup>13</sup>.

Fil-qasam tal-ugwaljanza bejn is-sessi, għadd ta' direttivi jipprevedu xi drittijiet marbuta mal-bilanċ bejn il-ħajja privata u x-xogħol. Id-Direttiva 2010/41/UE<sup>14</sup> dwar l-applikazzjoni tal-prinċipju ta' trattament ugwali bejn l-irġiel u n-nisa li jeżerċitaw attività li fiha jaħdmu għal rashom tipprevedi l-possibbiltà li n-nisa (inklużi n-nisa ta' persuni li jaħdmu għal rashom) jingħataw id-dritt li jkunu eliġibbli għall-liv u l-benefiċċji tal-maternità sa mill-inqas 14-il ġimgħa. Billi din id-Direttiva terhilha f'idejn l-Istati Membri jekk id-dritt għat-tali benefiċċji jingħataw fuq bażi mandatorja jew volontarja, il-livelli tal-benefiċċji u l-kundizzjonijiet tal-eliġibbiltà jvawraw ħafna fost l-Istati Membri. Il-proposta tal-Kummissjoni għal Direttiva dwar il-Bilanċ bejn ix-Xogħol u l-Ħajja għall-Ġenituri u l-Carers<sup>15</sup> tipprevedi kopertura permezz ta' benefiċċju tal-paternità u l-parentalità u benefiċċju tal-persuni li jindukraw għall-haddiema kollha, inklużi l-haddiema mhux standard, b'kuntratt jew relazzjoni ta' impjieg.

Fir-rigward tat-trasferibbiltà, ma' hemm l-ebda ħtieġa fil-liġi tal-UE li tiġi żgurata t-trasferibbiltà tad-drittijiet tal-pensjoni tax-xogħol, izda d-Direttiva 2014/50/UE<sup>16</sup> dwar il-preservazzjoni tad-drittijiet għal pensjoni supplimentari thegġeġ lill-Istati Membri jtejbuha u fil-fatt l-Istati Membri kollha ddecidew li jestendu l-istess trattament legali lill-haddiema kollha (id-Direttiva ma tapplikax għal dawk li jaħdmu għal rashom) li jhallu skema tal-pensjoni tax-xogħol.

<sup>8</sup> Xogħol Temporanju permezz ta' Aġenzija, disponibbli [online](#).

<sup>9</sup> Id-Direttiva dwar Xogħol fuq Terminu Fiss 1999/70/EC, disponibbli [online](#); Id-Direttiva dwar Xogħol Part-time 97/81/EC, disponibbli [online](#).

<sup>10</sup> Ara l-Każijiet Kongunti C-396/08 u C-395/08 Bruno *et al* f'para.41, disponibbli [online](#).

<sup>11</sup> Ibid u l-Każ C-385/11 Moreno v INSS, disponibbli [online](#).

<sup>12</sup> Il-ftehim ta' qafas dwar il-kuntratti fuq terminu fiss konkluz fit-18 ta' Marzu 1999 bejn l-organizzazzjonijiet generali mill-industrija kollha (ETUC, UNICE u CEEP), il-Ftehim ta' Qafas dwar ix-xogħol part-time konkluz fis-6 ta' Ġunju 1997 bejn l-organizzazzjonijiet generali mill-industrija kollha (ETUC, UNICE u CEEP)

<sup>13</sup> ESPN (2017), Thematic Reports on *Access to social protection of people working as self-employed or on non-standard contracts*.

<sup>14</sup> Disponibbli [online](#).

<sup>15</sup> COM(2017)253/884003.

<sup>16</sup> Ara l-Anness 8 għal aktar dettalji.

Barra minn hekk, għadd ta' inizjattivi riċenti tal-UE se jikkontribwixxu biex jindirizzaw il-problema tat-trasparenza. L-ewwel nett, din toqot il-benefiċċji tax-xjuħija fil-kuntest tal-pensjonijiet tax-xogħol. Din se tiġi indirizzata permezz tad-Direttiva dwar ir-rekwiżiti minimi sabiex tiżdied il-mobbiltà tal-haddiema minn Stat Membru għal ieħor permezz ta' titjib fil-ksib u l-preservazzjoni tad-drittijiet għal pensjoni supplimentari<sup>17</sup> (id-Direttiva dwar il-Preservazzjoni) u permezz tad-Direttiva riformulata dwar l-attivitàjiet u s-supervizzjoni ta' istituzzjonijiet għall-provvista ta' rtirar okkupazzjonali (id-Direttiva IORP)<sup>18</sup>. Dawn iż-żewġ direttivi jtejbu l-provvista tal-informazzjoni dwar l-iskemi tal-pensjonijiet. Id-Direttiva dwar il-Preservazzjoni tkopri wkoll il-protezzjoni tad-drittijiet tal-pensjoni mat-terminazzjoni tal-impjeg<sup>19</sup>. Iż-żewġ direttivi jenħtieġ li jiġu trasposti fil-liġijiet nazzjonali sal-21 ta' Mejju 2018 u t-13 ta' Jannar 2019, rispettivament.

It-tieni nett, in-nuqqas ta' trasparenza fil-każ ta' oqasma oħra ta' protezzjoni soċjali għall-haddiema se tiġi indirizzata parzjalment permess tal-proposta tal-Kummissjoni għal Direttiva dwar kundizzjonijiet tax-xogħol trasparenti u prevedibbli fl-Unjoni Ewropea<sup>20</sup>, imma l-kamp ta' applikazzjoni ma jinkludix lil dawk li jaħdmu għal rashom. Skont il-proposta, il-haddiema se jirċievu informazzjoni dwar l-istituzzjonijiet tal-protezzjoni soċjali li jirċievu l-kontribuzzjonijiet soċjali konnessi ma' relazzjoni ta' impjeg u dwar kull protezzjoni marbuta mal-protezzjoni soċjali pprovduta minn min ihaddimhom. Madankollu, id-direttiva proposta ma tiddeterminax jekk il-haddiema għandux ikollhom aċċess għall-protezzjoni soċjali. Tillimita ruħha billi tiżgura li l-informazzjoni dwar id-drittijiet miksuba tkun disponibbli għall-impjegati.

#### • **Il-konsistenza mal-politiki l-oħrajn tal-Unjoni**

L-inizjattiva hija konsistenti mal-prijorità politika mogħtija sabiex ikun hemm unjoni monetarja u ekonomika aktar ġusta u profonda. L-ekonomija tal-UE kollha kemm hi tista' tibbenefika mill-effetti pozittivi fuq id-dinamiżmu tas-suq tax-xogħol, u minn tnaqqis fl-insikurezza ekonomika u l-ispejjeż soċjali. Skont l-għażliet ta' finanzjament, il-kumpaniji jistgħu jesperjenzaw zieda fl-ispejjeż tal-ġestjoni tal-flutwazzjonijiet fil-produzzjoni b'mod konformi ma' xi zieda fl-ispejjeż għal impjegi mhux standard u għal dawk li jaħdmu għal rashom. Madankollu, huma jistgħu jgawdu wkoll minn zieda possibbli fil-produttività ta' individwi f'forom ta' impjeg li għadhom kif ġew protetti u minn kompetizzjoni aktar ġusta.

Il-provvista ta' benefiċċji lil gruppi li ma kinux ġew skoperti permezz tas-sistemi pubbliċi tal-protezzjoni soċjali jistgħu jwasslu għal zieda fin-nefqa pubblika. L-ispejjeż baġitarji inizjali jafu madankollu jitnaqqsu minhabba zieda fil-kontribuzzjonijiet għall-protezzjoni soċjali u minhabba d-dhul mit-taxxa relatat ma' konsum domestiku minhabba l-effett pozittiv fuq l-introjtu nett, speċjalment għal unitajiet domestiċi ifqar. Barra minn hekk, f'każijiet fejn gruppi li ma kinux ġew skoperti bħalissa jiddependu fuq sistemi tas-sigurtà tal-aħħar għażla bħal għajjnuna soċjali, l-infiq għal partijiet oħra tal-baġit jista' jitnaqqas. Jaf ifegġu wkoll xi spejjeż għal għoti ta' informazzjoni personalizzata. Madankollu, din l-ispiza titqies li hi

<sup>17</sup> Id-Direttiva 2014/50/UE dwar ir-rekwiżiti minimi sabiex tiżdied il-mobbiltà tal-haddiema minn Stat Membru għal ieħor permezz ta' titjib fil-ksib u l-preservazzjoni tad-drittijiet għal pensjoni supplimentari. L-Artikolu 6 jirrikjedi lill-Istati Membri jiżguraw li l-membri ta' skema attiva jkunu jistgħu jiksibu, fuq talba, informazzjoni dwar kif terminazzjoni ta' impjeg tkun toqot id-drittijiet tal-pensjoni supplimentari tagħhom.

<sup>18</sup> Id-Direttiva 2016/2341/UE dwar l-attivitàjiet u s-supervizzjoni ta' istituzzjonijiet għall-provvista ta' rtirar okkupazzjonali (IORPs)

<sup>19</sup> L-Artikolu 37 (1,j) tad-Direttiva 2016/2341 dwar l-informazzjoni ġenerali dwar l-iskema tal-pensjoni fih dispożizzjoni dwar it-trasferibbiltà. F'każ li xi membru jkollu d-dritt jittrasferixxi d-drittijiet tal-pensjoni, trid tiġi pprovduta aktar informazzjoni dwar l-arrangamenti konnessi mat-tali trasferiment.

<sup>20</sup> COM(2017) 797 final, disponibbli [online](#).

koniderevolment inqas mill-benefiċċji mistennija kemm għall-individwi tul il-ħajja u għas-sistemi tal-protezzjoni soċjali fuq perjodu ta' żmien medju u fit-tul.

Din l-inizjattiva hija konsistenti mal-Komunikazzjoni tal-Kummissjoni dwar "Agenda Ewropea għall-ekonomija kollaborattiva", li enfasizzat li sew jekk teżistix jew le relazzjoni ta' impjieg bejn pjattaforma u l-fornitur tas-servizz sottostanti, din għandha tkun stabbilita abbażi ta' valutazzjoni każ b'każ b'ħarsa kumulattiva lejn b'mod partikolari jekk il-fornitur tas-servizzi jaġixxi taħt id-direzzjoni tal-pjattaforma li tiddetermina l-għażla tal-attività, ir-rimunerazzjoni u l-kundizzjonijiet tax-xogħol; abbażi ta' jekk il-fornitur tas-servizzi jirċevix remunerazzjoni jew le; u abbażi tan-natura tax-xogħol.<sup>21</sup>

## 2. BAŻI ĠURIDIKA, SUSSIDJARJETÀ U PROPORZJONALITÀ

### • Bażi ġuridika

L-inizjattiva "Aċċess għal protezzjoni soċjali għall-ħaddiema u għall-persuni li jaħdmu għal rashom" se tappoġġa l-għanijiet tal-Unjoni rikonnoxxuti fl-Artikolu 3 tat-Trattat dwar l-UE: biex tippromwovi l-benessri tal-popli tagħha, l-iżvilupp sostenibbli tal-Ewropa bil-mira lejn livell massimu ta' impjiegi u progress soċjali, iżda wkoll bil-għan li tippromwovi l-gustizzja u l-protezzjoni soċjali, l-ugwaljanza bejn in-nisa u l-irġiel u s-solidarjetà bejn il-generazzjonijiet. Skont l-Artikolu 9 tat-Trattat dwar il-Funzjonament tal-Unjoni Ewropea, fid-definizzjoni u fl-implimentazzjoni tal-politiki u l-attivitàjiet tagħha, l-Unjoni għandha tqis il-ħtiġijiet marbuta mal-promozzjoni ta' livell għoli ta' impjiegi, mal-garanzija ta' protezzjoni soċjali xierqa, mal-ġlieda kontra l-esklużjoni soċjali kif ukoll ma' livell għoli ta' edukazzjoni, taħriġ u protezzjoni tas-saħħa tal-bniedem.

Ir-rakkomandazzjoni tal-Kunsill għandha tkun ibbażata fuq l-Artikolu 292 TFUE flimkien mal-Artikoli 153(1)(c) u 153(2), it-tielet subparagrafu, kif ukoll mal-Artikolu 352 TFUE.

L-Artikolu 153(1)(c) u (2) TFUE jippermetti lil-leġiżlatur tal-Unjoni li jadotta miżuri fil-qasam tal-ħarsien soċjali u l-protezzjoni soċjali tal-ħaddiema sakemm (i) jiġu evitati restrizzjonijiet amministrattivi, finanzjarji u ġuridici imponenti b'mod li jzommu lura l-ħolqien u l-iżvilupp ta' impriżi zgħar u ta' daqs medju, ii) ma jaffettwawx id-dritt tal-Istati Membri li jiddefinixxu l-prinċipji fundamentali tas-sistemi ta' protezzjoni soċjali tagħhom; (iii) ma jaffettwawx b'mod sinifikanti l-ekwilibriju finanzjarju ta' dawn is-sistemi. Din il-bażi ġuridika tista' tintuża biex tindirizza l-isfidi tal-aċċess għal protezzjoni soċjali għall-persuni f'impjieg mhux standard. Il-Kunsill huwa mitlub jaġixxi b'unanimità.

L-Artikolu 352 tat-TFUE jista' jipprovdi l-bażi ġuridika ta' inizjattiva relatata mal-isfidi tal-aċċess għal protezzjoni soċjali għall-persuni f'diversi forom ta' impjiegi tat-tip li jaħdmu għal rashom. F'dan il-każ, il-Kunsill huwa wkoll mitlub li jaġixxi b'unanimità.

### • Is-sussidjarjetà (għall-kompetenza mhux esklużiva)

Il-politika tal-protezzjoni soċjali u l-impjiegi tibqa' primarjament r-responsabbiltà tal-Istati Membri.

Il-problema ta' nuqqas ta' aċċess għall-protezzjoni soċjali għal numru dejjem jikber ta' persuni fis-suq tax-xogħol u l-konsegwenzi negattivi tagħha għall-koeżjoni soċjali, id-dinamizmu fis-suq tax-xogħol u t-tkabbir sostenibbli huma mifruxa madwar l-Istati Membri. Filwaqt li diversi adottaw riformi jew qeġħdin iwettqu dibattiti nazzjonali dwar is-suġġett, l-

<sup>21</sup> COM(2016)356



evidenza turi li dawn ir-riformi, filwaqt li huma passi fid-direzzjoni t-tajba, mhumiex komprensivi u sistematiċi, jiġifieri mhumiex qed inaqqsu d-diskrepanzi fl-aċċess għall-gruppi kollha u l-oqsma kollha ta' protezzjoni soċjali. Lanqas id-dibattiti attwali ma jimplikaw li l-Istati Membri kollha neċessarjament behsiebhom jaġixxu. L-Istati Membri individwali jistgħu jaħsbuha darbtejn qabel jirregolaw f'dan il-qasam min rajhom, għax jistgħu jibzġu li din l-azzjoni taf tkun ta' żvantagġ għall-kumpaniji tagħhom meta mqabbla mal-kumpaniji minn Stati Membri oħra.

L-azzjoni tal-UE tista' tkun xprun għal aktar riformi nazzjonali u biex tiżgura li l-progress mhumiex parzjali jew irregolari iżda minflok dan ikun ggarantit fil-gruppi, fl-oqsma tal-protezzjoni soċjali u fl-Istati Membri kollha. L-azzjoni tal-UE tista' tevita "tellieqa sal-qiegħ" u tiżgura li l-Istati Membri kollha jimxu fl-istess direzzjoni u fl-istess hin, filwaqt li tithegġeg il-konvergenza 'l fuq bejn u fi hdan l-Istati Membri, għall-benefiċċju tal-ekonomija tal-UE kollha kemm hi.

L-azzjoni tal-UE tista' tnaqqas l-ostakli li din il-problema tohloq biex jintlaħqu l-oġettivi tal-Unjoni. Id-differenzi bejn it-tipi ta' relazzjonijiet tax-xogħol fis-suq tax-xogħol jew bejn l-istatuses fl-aċċess għall-protezzjoni soċjali jistgħu jkunu ta' detriment għall-għan fundamentali tal-UE li tippromwovi l-massimu tal-impjiegi billi jxekklu l-mobbiltà tax-xogħol inkluż lejn setturi ta' produttività ogħla. Din tista' tiskoraġġixxi wkoll lill-ħaddiema li jwettqu ċertu tip ta' impjieg jew tgerrex lin-nies milli jassumu r-riskji assoċjati ma' impjieg għal rashom, biex b'hekk jixxekklu l-intraprenditorija u l-innovazzjoni. Il-problema tista' wkoll tkun ostakolu għat-twettiq tal-oġettivi tal-Unjoni rigward il-kwalità tal-impjiegi u l-ġlieda kontra l-faqar u l-esklużjoni soċjali.

Billi ssahhaħ il-konvergenza lejn istituzzjonijiet tas-suq tax-xogħol sodi, l-azzjoni tal-UE tista' tiffacilita struttura ekonomika reziljenti u trawwem il-koeżjoni soċjali fl-Unjoni.

Il-miżuri proposti f'din ir-Rakkomandazzjoni għandhom l-għan li jeliminaw jew inaqqsu l-ostakoli li jfixklu s-sistemi ta' protezzjoni soċjali milli jipprovdu liċ-ċittadini protezzjoni soċjali adegwata irrispettivament mit-tip ta' relazzjonijiet tax-xogħol jew statuses fis-suq tax-xogħol, filwaqt li jirrispettaw il-kompetenzi tal-Istati Membri fit-tfassil tas-sistemi ta' protezzjoni soċjali tagħhom. Għadd ta' għażliet jithallew għad-diskrezzjoni tal-Istati Membri, b'mod partikolari: i) il-livell ta' protezzjoni pprovdut, ii) jekk għandhiex tiġi estiża l-kopertura taht l-iskemi eżistenti jew bil-ħolqien ta' skemi ġodda, iii) il-mod kif jiffinanzjaw il-protezzjoni, u iv) tahlit ta' skemi li għandhom jintużaw (pubbliċi, professjonali jew privati). Dawn il-kwistjonijiet ma jaqgħux fil-kamp ta' applikazzjoni ta' din l-inizjattiva. L-Istati Membri huma fl-aħjar pożizzjoni biex jiddeciedu dwar dawn id-dimensjonijiet biex jiżguraw protezzjoni effettiva bl-aktar mod effiċjenti, minhabba d-diversità tas-sistemi ta' protezzjoni soċjali eżistenti fl-Unjoni kollha.

- **Il-proporzjonalità**

Il-prinċipju tal-proporzjonalità jiġi rispettat bis-shiħ peress li l-kamp ta' applikazzjoni tal-proposta huwa limitat biex jiżgura standards minimi fl-aċċess għall-protezzjoni soċjali.

Barra minn hekk, il-proposta thalli l-għażla f'idejn l-Istati Membri fir-rigward taż-żamma jew l-iffissar ta' standards aktar favorevoli u sabiex jitqiesu l-karatteristiċi speċifiċi tas-sitwazzjonijiet nazzjonali tagħhom. Konsegwentement, thalli spazju għal flessibbiltà fir-rigward tal-għażla ta' miżuri ta' implimentazzjoni attwali.

Il-proporzjonalità għandha wkoll rwol ewlieni biex tiggwida l-għażla tal-istrument (ara t-taqsimha hawn taht).

Kif iddokumentat fl-Anness 7 tal-Valutazzjoni tal-Impatt, diversi Stati Membri taw bidu għal dibattiti nazzjonali u qed iwettqu xi riformi. Din ir-Rakkomandazzjoni se tappoġġa iktar lil

dawn l-isforzi fil-livell nazzjonali, billi tibni fuq Prattiki Tajbin, l-esperjenza u l-evidenza miġbura minn madwar l-Unjoni u trawwem azzjonijiet biex tindirizza d-diskrepanzi fil-ġbir tad-dejta.

Kif indikat fil-valutazzjoni tal-impatt (il-Kapitoli 5 u 6), il-kwantifikazzjonijiet disponibbli jindikaw li l-ispejjeż implikati fl-estensjoni formali u effettiva tal-aċċess u t-titjib tat-trasparenza huma raġonevoli u ġustifikati fid-dawl tal-benefiċċji fit-tul akkumulati f'termini ta' impjiegi aktar siguri, aktar produttività u koeżjoni soċjali, il-qbil mal-ambizzjonijiet soċjali usa' tal-UE.

- **L-ghażla tal-istrument**

L-istrument preferut għal din l-inizjattiva huwa Rakkomandazzjoni tal-Kunsill, li tipprovdi gwida għall-Istati Membri dwar kif jinkiseb aċċess għal protezzjoni soċjali għal kulhadd fl-impjieg u x-xogħol ta' min jahdem għal rasu.

Il-Kummissjoni tikkunsidra li Rakkomandazzjoni tal-Kunsill tkun l-aktar approċċ proporzjonat f'dan il-waqt għal azzjoni tal-UE biex tindirizza l-isfidi relatati mal-aċċess għall-protezzjoni soċjali. Meta mqabbla ma' Direttiva li kieku timponi eżiti vinkolanti, ir-Rakkomandazzjoni tippermetti li l-UE u l-Istati Membri jkomplu jaħdmu flimkien biex jindirizzaw dimensjonijiet differenti tal-problema u jantici paw kif dawn se jiżvolġu, inklużi l-implikazzjonijiet tagħhom fuq il-livell nazzjonali u r-riperkussjonijiet possibbli fuq is-suq intern, biex tistimola u tiggwida r-riformi nazzjonali u tiżgura li l-progress ma jkun la parzjali u lanqas inkonsistenti fost il-gruppi fil-mira u l-oqsma ta' protezzjoni soċjali. Ir-rakkomandazzjoni twieġeb għall-htieġa li tittiehed azzjoni fil-livell tal-UE, filwaqt li jitqies in-nuqqas ta' kunsens politiku, f'dan l-istadju, dwar id-direzzjoni tar-riformi. Fil-fatt, il-konsultazzjonijiet mal-partijiet konċernati (ara hawn taht) tiżvela differenzi sostanzjali dwar l-aħjar strument, kif ukoll f'dik li hija d-direzzjoni tar-riformi. Barra minn hekk, tista' tappoġġa l-isforzi għat-tisħih ta' statistika u għarfien meħtieġa biex tiġi mmonitorjata s-sitwazzjoni fil-livell tal-UE.

Għalhekk il-valur miżjud ewlieni ta' Rakkomandazzjoni huwa li din toħloq momentum li tappoġġa u tikkomplementa d-dibattiti u r-riformi nazzjonali, tiggwida lill-Istati Membri fl-isforzi tagħhom u toħloq kunsens dwar l-aħjar għażliet għal riforma, li se tkun ta' direzzjoni wkoll għall-pożizzjoni tal-UE u l-Istati Membri tagħha fil-fora internazzjonali rilevanti kollha. Rakkomandazzjoni tal-Kunsill tippermetti wkoll li l-UE tippermetti flessibilità lill-Istati Membri dwar kif jinkisbu l-għanijiet, skont il-punt ta' tluq, l-istorja u l-prattiki nazzjonali.

Fl-istess hin, Rakkomandazzjoni tal-Kunsill awtonoma għandha valur miżjud sinifikanti meta mqabbla mal-indirizzar tal-kwistjoni permezz biss ta' proċessi eżistenti bħas-Semestru Ewropew jew permezz tal-Metodu Miftuħ ta' Koordinazzjoni Soċjali. Hemm bżonn ta' approċċ iffukat biex jagħti l-viżibbiltà politika meħtieġa lil din il-kwistjoni, iżid l-għarfien u jsawwar il-momentum. Barra minn hekk, jinħtieġu sforzi mill-Istati Membri kollha b'mod koerenti u wkoll b'mod kemxejn koordinat biex jitneħhew id-dubbi dwar l-iżvantaġġi possibbli tal-prekursur.

L-appoġġ tal-UE fl-implimentazzjoni u l-monitoraġġ tar-Rakkomandazzjoni jista' jiġi inkorporati b'mod sħiħ fil-proċessi li għaddejjin tas-Semestru Ewropew u l-Metodu Miftuħ ta' Koordinazzjoni dwar il-Protezzjoni Soċjali u l-Inklużjoni Soċjali. L-adozzjoni tar-Rakkomandazzjoni tista' tiġi promossa permezz ta' numru ta' miżuri komplementari, b'mod partikolari permezz ta' programmi ta' taġlim reċiproku u l-iffinanzjar ta' esperimentazzjonijiet u riformi ta' appoġġ fl-Istati Membri.

### 3. IR-RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

#### • L-evalwazzjonijiet *ex post*/il-kontrolli tal-idoneità tal-leġislazzjoni eżistenti

Il-Kummissjoni għadha ma ppubblikatx l-evalwazzjoni tad-Direttiva 2010/41/UE dwar it-trattament ugwali bejn l-irġiel u n-nisa li jeżerċitaw attività li fiha jaħdmu għal rashom, id-Direttiva 2014/50/UE dwar ir-rekwiżiti minimi sabiex tiżdied il-mobbiltà tal-ħaddiema bejn l-Istati Membri permezz ta' titjib fl-akkwist u l-preservazzjoni tad-drittijiet għal pensjoni supplimentari (id-Direttiva dwar il-preservazzjoni) u d-Direttiva 2016/2341/UE dwar l-attivitajiet u s-supervizjoni ta' istituzzjonijiet għall-provvista ta' rtirar okkupazzjonali (id-Direttiva dwar l-IORPs) Madankollu, evalwazzjoni minn esperti indipendenti kkonkludiet li d-Direttiva 2010/41/UE dwar it-trattament ugwali bejn l-irġiel u n-nisa involuti f'attività ta' xogħol għal rashom ma kellux suċċess fil-kisba ta' titjib tal-benefiċċji tal-maternità u l-benefiċċji soċjali għal dawk li jaħdmu għal rashom<sup>22</sup>.

#### **Barra minn hekk, il-proposta tal-Kummissjoni għal Direttiva dwar kundizzjonijiet tax-xogħol trasparenti u prevedibbli fl-Unjoni Ewropea<sup>23</sup> hija msejsa fuq evalwazzjoni REFIT tad-Direttiva dwar id-Dikjarazzjoni bil-Miktub (91/533/KEE).** • **Konsultazzjonijiet mal-partijiet ikkonċernati**

Twettqu għadd ta' konsultazzjonijiet mal-partijiet ikkonċernati biex jinformaw din l-inizjattiva tul l-2017 u kmieni fl-2018. Dan jinkludi proċedura ta' konsultazzjoni b'żewġ stadji tas-shab soċjali Ewropej kif jistipula l-Artikolu 154 TFUE, konsultazzjoni pubblika miftuħa, seduti ta' smiġħ immirati mal-partijiet ikkonċernati ewlenin u mar-rappreżentanti tal-Istati Membri fi ħdan il-Kumitat għall-Protezzjoni Soċjali.

Il-konsultazzjonijiet ipprovdew indikazzjonijiet dwar il-livell ta' divergenza bejn l-opinjoni tal-partijiet ikkonċernati.

Il-partijiet ikkonċernati kollha qablu, fil-biċċa l-kbira tagħhom, li hemm problemi relatati mal-aċċess għall-protezzjoni soċjali tal-ħaddiema f'forom ta' impjeg mhux standard u għal persuni li jaħdmu għal rashom.

Il-konsultazzjonijiet li saru wrew li ma' hemmx kunsens ġenerali dwar l-aħjar strument li għandu jintuza. B'mod partikolari, ir-rispons mingħand l-Istati Membri f'diskussjonijiet fil-Kumitat tal-Protezzjoni Soċjali u permezz ta' dokumenti ta' pożizzjoni pprezentati fil-kuntest tal-konsultazzjoni pubblika miftuħa indika nuqqas ta' appoġġ ġenerali mill-Istati Membri għal proposta leġislattiva fir-rigward tal-għanijiet kollha pprezentati. Il-Parlament Ewropew talab ukoll għal rakkomandazzjoni li tippermetti lill-persuni kollha fil-forom kollha ta' impjeg u impjeg għal rashom jakkumulaw intitolamenti għall-assigurazzjoni soċjali fir-rizoluzzjoni tiegħu (2016/2095(INI)) dwar il-Pilastru Ewropew tad-Drittijiet Soċjali. Is-shab soċjali esprimew fehmiet diverġenti. It-trejdjunjins jikkunsidraw li jenħtieġ li jsir titjib għal-leġislazzjoni tal-UE, filwaqt li wisew li jenħtieġ li din ma tipperikolax l-acquis eżistenti tal-UE, jew tnaqqas l-istandards nazzjonali eżistenti, u li lanqas ma twassal għal armonizzazzjoni 'l isfel tad-drittijiet. B'kuntrast ma' dan, xi organizzazzjoni tal-impjegaturi jikkunsidraw li l-metodu miftuħ ta' koordinazzjoni u l-proċess tas-Semestru Ewropew, inklużi l-punti ta'

<sup>22</sup> Barnard, C. u Blackham A. (2015), The implementation of Directive 2010/41 on the application of the principle of equal treatment between men and women engaged in an activity in a self-employed capacity, report of the European network of legal experts in the field of gender equality, li ġie kkummissjonat mid-Direttorat Ġenerali għall-Ġustizzja tal-Kummissjoni Ewropea.

<sup>23</sup> COM(2017) 797 final, disponibbli [online](#).

riferiment, jistgħu jkunu l-ghodod ġusti biex jiffaċilitaw it-tagħlim reċiproku u l-iskambju ta' prattika tajba.

It-trejdjunjins huma favur kopertura obligatorja formali, ekwalizzata għal dik ta' kopertura ta' haddiem standard iżda b'konsiderazzjoni tat-tradizzjonijiet nazzjonali. L-impjegaturi kellhom opinjonijiet differenti dwar il-kopertura. Xi wħud jaqblu li l-protezzjoni soċjali jenħtieġ li tkun obligatorja iżda l-impjegati jenħtieġ li jkollhom id-dritt li jagħzlu l-forma ta' kopertura (pubblika jew privata) filwaqt li l-libertà tal-għażla tal-persuni li jaħdmu għal rashom hija partikolarment enfasizzata. Impjegaturi oħrajn jiffavorixxu kopertura formali volontarja li tqis id-diversità tal-forom ta' impjeg u l-eterogenità fil-persuni li jaħdmu għal rashom. Is-shab soċjali qablu dwar il-ħtieġa għal iktar trasparenza.

Filwaqt li t-trejdjunjins jappellaw għat-trasferibbiltà sħiħa, l-impjegaturi jixtiequ jillimitaw id-drittijiet tal-protezzjoni soċjali u jenfasizzaw li jenħtieġ li ma jkun hemm l-ebda piż jew spiża addizzjonali.

L-għażliet rigward l-alternattivi ta' politika u l-istrumenti legali jsibu bilanċ bejn il-fehmiet diverġenti tal-partijiet ikkonċernati.

- **Il-ġbir u l-użu tal-għarfien espert**

Il-Valutazzjoni tal-Impatt hija bbażata fuq stampa dettaljata tal-linji ta' politika fl-Istati Membri, rieżami tal-letteratura, analiżi ta' xejriet attwali, derivati minn dejta komparattiva u r-riżultati ta' konsultazzjoni tas-shab soċjali u konsultazzjoni pubblika. L-istima tal-impatti soċjali u ekonomiċi tinkludi diversi settijiet ta' simulazzjonijiet makroekonomiċi, li jikkwantifikaw l-impatti probabbli soċjali u l-impatt fuq il-baġits pubbliċi, kif ukoll analiżi aktar kwalitattiva, li tippermetti fehim aħjar tar-reazzjonijiet tal-imġiba u l-attitudnijiet (permezz ta' sħarriġ dedikat) u l-kuntest speċifiku għall-pajjiż (permezz ta' studji ta' kazijiet).

- **Il-valutazzjoni tal-impatt**

B'konformità mal-politika tagħha dwar ir-Regolamentazzjoni Aħjar, il-Kummissjoni wettqet Valutazzjoni tal-Impatt tal-alternattivi ta' politika u governanza potenzjali. Din il-ħidma giet sostnuta minn konsultazzjoni strutturata fi hdan il-Kummissjoni permezz ta' Grupp ta' Direzzjoni Bejn is-Servizzi<sup>24</sup>. Il-Valutazzjoni tal-Impatt giet diskussa mal-Bord tal-Iskrutinju Regulatorju (RSB) fis-7 ta' Frar 2018. Fd-9 ta' Frar 2018, l-RSB hareġ opinjoni pożittiva b'riżervi, li ġew indirizzati billi r-raġuni għall-għażla ta' rakkomandazzjonikomplet tigi sostanzjata aktar u billi ġie ċċarat u appoġġat aktar il-kamp ta' applikazzjoni tal-inizjattiva u l-benefiċċji u l-effetti ekonomiċi mistennija tagħha<sup>25</sup>.

Il-Valutazzjoni tal-Impatt eżaminat diversi għażliet ta' politika, li jikkombinaw miżuri li jindirizzaw l-għanijiet tal-inizjattiva. L-għażla ta' politika ppreferuta fil-kuntest tal-Valutazzjoni tal-Impatt hija:

- Kopertura obligatorja għall-haddiema kollha f'forom mhux standard ta' impjeg li għadhom mhumiex koperti u kopertura volontarja għal dawk li jaħdmu għal rashom;
- Aġġustament tal-limiti ta' żmien; trasferibbiltà mandatorja tal-intitolamenti akkumulati; aggregazzjoni tal-perjodi;

<sup>24</sup> Inkluż id-DĠ GROW, DĠ SANTE, DĠ ECFIN, DĠ TAXUD, DĠ JUST, is-Servizz Legali.

<sup>25</sup> Ara l-Anness I tal-Valutazzjoni tal-Impatt.

- Provvista ta' informazzjoni generalka u personalizzata.

Dan iwassal għal grad għoli ta' effettività fir-rigward tal-protezzjoni u għalhekk għandu impatt soċjali pożittiv qawwi, inklużi t-tnaqqis fl-inċertezza dwar l-introjt u l-faqar, filwaqt li jinvolvi spejjeż korrispondenti għall-awtoritajiet pubbliċi u għal min iħaddem. L-approċċ differenzjat iqis b'mod sħiħ in-natura tal-impjeg ta' min jaħdem għal rasu filwaqt li jirrifletti l-eterogeneità fost il-grupp ikkonċernat. Il-provvista ta' informazzjoni personalizzata u generalka li ttejjeb it-trasparenza jista' jstimola reġistrazzjoni volontarja oġhla, bi spiza relattivament żgħira għall-awtoritajiet pubbliċi.

Madankollu, gie deċiż li din il-proposta jenħtieg li tadotta approċċ iktar sofistikati rigward il-kopertura formali għal min jaħdem għal rasu, b'mod partikolari abbażi tad-differenzjazzjoni ulterjuri bejn l-oqsma tal-protezzjoni soċjali biex din tirrifletti aħjar in-natura tax-xogħol ta' min jaħdem għal rasu. Fil-każ tar-riskju tal-qgħad, li huwa aktar diffiċli biex jiġi evalwat u kkontrollat f'każ ta' dawk li jaħdmu għal rashom u li huwa iktar relatat mill-qrib mar-riskju intraprenditorjali, qed tingħata flessibilità akbar lill-Istati Membri fit-tfassil tal-iskema permezz tal-possibilità li jiġu estiżi l-koperturi għal dawk li jaħdmu għal rashom fuq bażi volontarja. Dan jirrifletti wkoll l-eterogeneità ta' dawk li jaħdmu għal rashom u jkun jirrispetta l-għażla hielsa tagħhom. Għal riskji oħrajn bħall-pensjonijiet tax-xjuhija, l-invalidità, il-mard u l-maternità, hija rakkomandata kopertura obbligatorja kemm għal dawk li jaħdmu għal rashom kif ukoll għall-ħaddiema. Dawn ir-riskji huma inqas diffiċli li jiġu evalwati minn riskju ta' qgħad u huma iktar simili għaż-żewġ gruppi; approċċ differenzjat skont l-istatus fis-suq tax-xogħol huwa għalhekk aktar diffiċli. L-approċċ differenzjat għall-persuni li jaħdmu għal rashom x'aktarx li jzid l-effikaċja tal-azzjoni tal-UE. Fil-każ ta' Stati Membri fejn jeżistu skemi volontarji għal dawk li jaħdmu għal rashom, huma osservati rati ta' partecipazzjoni baxxi (inqas minn 1 % sa 20 %), li jistgħu jifissru permezz tal-imġiba mijopika individwali u l-preferenzi, in-nuqqas ta' għarfien u n-nuqqas ta' inċentivi finanzjarji. L-oġhla rati ta' reġistrazzjoni li jirriżultaw skont l-approċċ obbligatorju jistgħu jkunu mistennija li jwasslu għal benefiċċji soċjali oġhla, inkluż it-tnaqqis tal-inċertezza dwar l-introjt u l-faqar, pjuttost milli strategija volontarja. L-istabbiliment ta' kopertura obbligatorja għal dawk li jaħdmu għal rashom hija għażla realistika, peress li l-immappjar pprezentat fil-Valutazzjoni tal-Impatt juri li skemi obbligatorji għal dan il-grupp jeżistu għal kull qasam tal-protezzjoni soċjali mill-inqas fi ftit Stati Membri. Il-proposta għalhekk hija konformi mar-realtajiet fl-Istati Membri u tistabbilixxi livell għoli ta' ambizzjoni f'termini ta' kopertura formali. Din tista' b'hekk tkun ukoll aktar effettiva sabiex jitnaqqsu l-inċentivi għall-kompetizzjoni ingusta li tisfrutta d-drittijiet tal-protezzjoni soċjali differenzjati, kif rifless pereżempju fl-impjegi ta' persuni li jaħdmu għal rashom fittizji.

Il-kamp ta' applikazzjoni materjali ta' din l-inizjattiva gie wkoll aġġustat bi tqabbil mal-Valutazzjoni tal-Impatt għall-inkluzjoni tal-kura tas-saħħa. Il-kura tas-saħħa hija qasam partikolari li tħallat dispożizzjonijiet ta' għajjnuna soċjali (żgurata għaċ-ċittadini kollha/residenti legali) ma' assigurazzjoni tas-saħħa relatata ma' kontribuzzjonijiet soċjali. Fi ftit pajjiżi, il-ħaddiema mhux standard u dawk li jaħdmu għal rashom jistgħu jħabbtu wiċċhom ma' diskrepanzi fl-aċċess għall-kura tas-saħħa, minhabba t-tip ta' relazzjoni ta' impjeg jew l-istatus tagħhom fis-suq tax-xogħol. Skont il-Pilastru Ewropew tad-Drittijiet Soċjali u l-Prinċipju tiegħu dwar il-kura tas-saħħa, għalhekk jenħtieg li l-inizjattiva titlob lill-Istati Membri jiżguraw l-aċċess għall-kura tas-saħħa għall-persuni kollha f'impjeg u f'impjeg għal rashom.

B'mod generali, jekk il-miżuri proposti fir-Rakkomandazzjoni huma implimentati bis-sħiħ mill-Istati Membri, il-ħaddiema mhux standard u dawk għal rashom, li jirrapprezentaw b'kollox 39 % tal-popolazzjoni li taħdem, se jgawdu minn protezzjoni aħjar. Dan huwa

mistenni li jwassal għal tnaqqis fl-individwalizzazzjoni tar-riskju, l-inċertezza dwar l-introjt, il-prekarjetà u notevolment tnaqqis f'dawn il-gruppi ta' riskju ta' faqar sa livelli eqreb għal dawk ta' haddiema standard. Bhalissa, il-haddiema mhux standard huma esposti għal riskju hafna oghla ta' faqar (16 % meta mqabbla ma' 6 % tal-haddiema standard fl-2016) bhala riżultat ta' introjtu baxx u diskrepanzi fil-kopertura. Bl-istess mod, is-sistemi ta' protezzjoni soċjali għandhom rwol hafna aktar dghajjef fit-tnaqqis tar-riskju tal-faqar fil-każ ta' dawk li jaħdmu għal rashom meta mqabbla ma' haddiema bil-paga bhala medja fl-UE.

It-tnaqqis fid-differenzi għall-aċċess għall-protezzjoni soċjali huwa wkoll mistenni li jinkoraġġixxi it-tranzizzjonijiet bejn it-tipi ta' kuntratti u l-istatuses fis-suq tax-xogħol, u jippromwovi d-dinamiżmu fis-suq tax-xogħol. It-tnaqqis tal-possibbiltà ta' dipendenza żejda fuq kuntratti eżentati mill-kontribuzzjonijiet tal-protezzjoni soċjali huwa mistenni li johlq kundizzjonijiet aktar ekwi bejn il-kumpaniji. It-twaqqif tax-xejra li sehem dejjem jikber ta' nies jinsabu 'l barra mis-sistemi tal-protezzjoni soċjali jevita li jiddghajjef ir-rwol ta' dawn l-istess sistemi inkluz għas-swieq tax-xogħol u l-istabbilizzazzjoni ta' ċikli ekonomiċi u jista' jkollu effetti pożittivi fuq is-sostenibbiltà fiskali tagħhom.

In-negozji jistgħu jibbenefikaw minn tnaqqis tal-kompetizzjoni ingusta, il-possibbiltà ta' zieda fil-produttività ta' individwi protetti fil-forom godda ta' impjeg u impjeg għal rashom u minn effetti pożittivi fuq id-dinamiżmu fis-suq tax-xogħol. Skont l-għażliet ta' finanzjament, il-kumpaniji jistgħu jesperjenzaw zieda fl-ispejjeż tal-ġestjoni tal-flutwazzjonijiet fil-produzzjoni b'mod konformi ma' xi zieda fl-ispejjeż għal impjegi mhux standard u x-xogħol ma' persuni li jaħdmu għal rashom.

Il-livell tal-ispejjeż u d-distribuzzjoni tagħhom bejn il-baġits pubbliċi, il-fornituri tal-assigurazzjoni, l-impjegati u dawk li jaħdmu għal rashom u min ihallas it-taxxa jiddependu hafna fuq deċizzjonijiet ewlenin f'idejn l-Istati Membri għal raġunijiet ta' sussidjarjetà, inkluz dwar l-organizzazzjoni ta' skemi, il-finanzjament tagħhom u l-livell ta' protezzjoni mogħtija. L-ispejjeż diretti huma prinċipalment relatati mal-għoti ta' benefiċċji, ma' simulazzjonijiet eżemplari għall-estensjoni tal-kopertura minn benefiċċji tal-qgħad u tal-mard għal dawk li jaħdmu għal rashom li jissuġġerixxu spiża limitata, li tvarja fost oħrajn skont in-numru ta' persuni li jaħdmu għal rashom fil-pajjiż, ir-riskju tal-qgħad kif ukoll fuq il-ġenerozità tas-sistema. Xi spejjeż indiretti jistgħu jirriżultaw minn bidliet fl-imġiba b'reazzjoni għaż-zieda tal-kopertura tal-protezzjoni soċjali.

Huwa importanti li wiehed jinnota li l-kamp ta' applikazzjoni wiesa' tal-inizjattiva li jindirizza simultanament l-oqsma differenti ta' protezzjoni soċjali, id-differenzi fl-organizzazzjoni tal-iskemi ta' sigurtà soċjali fost l-Istati Membri, flimkien ma' limitazzjonijiet fid-dejta disponibbli jillimitaw serjament il-possibbiltà li tiġi pprovduta stampa kwantitattiva komprensiva fil-Valutazzjoni tal-Impatt. In-natura limitata tal-kwantifikazzjoni ugwalment tirrifletti l-inċertezza relatata ma' deċizzjonijiet ewlenin fuq il-livelli ta' protezzjoni, u d-disinn u l-finanzjament tas-sistemi ta' protezzjoni soċjali, li jithallew f'idejn l-Istati Membri, għal raġunijiet ta' sussidjarjetà.

- **Idoneità regolatorja u simplifikazzjoni**

L-impatti ewlenin mistennija li jirriżultaw mill-protezzjoni mtejba se jkun zieda fil-mutwalizzazzjoni tar-riskju, u zieda fis-sigurtà tal-introjtu li jirriżulta f'inqas prekarjetà u faqar għall-individwi. L-inizjattiva hija wkoll mistennija li tikkontribwixxi għal zieda fid-dinamiżmu tas-suq tax-xogħol, kif ukoll allokkazzjoni aħjar tar-riżorsi u se ssahħah ir-rwol ewlieni stabbilit sew tal-istabbilizzaturi awtomatiċi tal-protezzjoni soċjali, bi tnaqqis fil-

fluttwazzjonijiet ekonomiċi. Il-kumpaniji se jibbenefikaw ukoll minn suq tax-xogħol ġust u minn strutturi ekonomiċi reżiljenti.

Il-kumpaniji jistgħu jibbenefikaw minn zieda fil-produttività ta' individwi fil-forom ta' impjieg li għadhom kemm b'dew jiġu protetti, minn tnaqqis fil-kompetizzjoni ingusta u mill-effetti pożittivi ta' sistemi ta' protezzjoni soċjali fuq is-swieq tax-xogħol u fuq id-domanda domestika. Skont l-għażliet ta' finanzjament, il-kumpaniji mistennija jesperjenzaw zieda fl-ispejjeż tal-ġestjoni tal-fluttwazzjonijiet fil-produzzjoni, b'mod konformi ma' xi zieda fl-ispejjeż tax-xogħol relatati ma' impjiegi mhux standard u impjieg ta' persuni li jaħdmu għal rashom.

L-inizjattiva se tapplika għal kull min iħaddem. Madankollu, se taffettwa b'mod partikolari l-impjegaturi kollha ta' impjegati mhux standard u, sa ċertu punt inqas, kumpaniji li jaħdmu b'persuni li jaħdmu għal rashom. Id-dejta ppreżentata fit-Tabella ta' Valutazzjoni tal-Impatt tippermetti li jiġi determinat sa liema punt il-kumpaniji jużaw dawn it-tipoloġiji ta' kuntratti. Dawk li jaħdmu għal rashom bl-impjegati jew mingħajrhom jaħdmu prinċipalment ma' mikrointraprizi (1-9 impjegati), u ħafna inqas mal-SMEs u l-kumpaniji l-kbar. L-eżenzjoni tal-mikrointraprizi għaldaqstant tnaqqas bla bżonn l-effikaċja tal-inizjattiva. L-impjegati mhux standard jaħdmu b'mod partikolari fl-amministrazzjoni pubblika (28%) u fl-SMEs u sa livell inqas ukoll f'mikrointraprizi u intraprizi kbar.

- **Drittijiet fundamentali**

Ma ġie identifikat l-ebda impatt negattiv fuq id-drittijiet fundamentali. Għall-kuntrarju, l-inizjattiva tippromwovi d-dritt għal benefiċċji ta' sigurtà soċjali u servizzi soċjali li jipprovdu protezzjoni f'kazijiet bħalma huma l-maternità, il-mard, l-aċċidenti industrijali, id-dipendenza jew ix-xjuħija, u fil-każ ta' telf tax-xogħol, b'mod konformi mal-Artikolu 34 tal-Karta tad-Drittijiet Fundamentali tal-UE.

#### **4. IMPLIKAZZJONIJIET BAĠITARJI**

Din ir-Rakkomandazzjoni ma' għandhiex implikazzjonijiet finanzjarji għall-baġit tal-UE

#### **5. ELEMENTI OHRA**

- **Pjanijiet ta' implimentazzjoni u arranġamenti dwar il-monitoraġġ, l-  
evalwazzjoni u r-rappurtar**

Il-Kummissjoni se tissorvelja l-implimentazzjoni fl-Istati Membri u se twettaq rieżami tar-Rakkomandazzjoni b'kooperazzjoni mal-Istati Membri wara konsultazzjoni mal-partijiet ikkonċernati involuti, filwaqt li tiżgura li jkun hemm perjodu twil biżżejjed sabiex ikunu jistgħu jiġu evalwati l-effetti tal-inizjattiva wara li tkun giet implimentata bis-shiħ. L-effikaċja tar-Rakkomandazzjoni tista' titkejjel fuq il-baži ta' dejta eżistenti u ġdida u fuq il-baži tal-informazzjoni miġbura permezz tar- rappurtar tal-Istati Membri.

Sar immappjar ta' diskrepanzi eżistenti ta' protezzjoni soċjali għall-finijiet ta' din il-Valutazzjoni tal-Impatt (ara l-Anness 6) u dan se jiġi ripetut f'tit snin oħra. Il-paragun taż-żewġ elementi tal-immappjar - *ex-ante* u *ex-post* - se jipprovdi stampa tal-evoluzzjoni tal-iskemi tal-protezzjoni soċjali, il-kopertura tagħhom u l-kundizzjonijiet ta' eliġibbiltà tagħhom.

Fl-istess hin, waħda mill-limitazzjonijiet attwali fl-analizi tal-problema għandha x'taqsam man-nuqqas ta' baži statistika tajba li tippermetti li jiġi kkwantifikat id-daqg tal-gruppi affettwati. Għal dan il-għan, l-obbligji tar-rappurtar statistiku se jiġu inklużi fir-

Rakkomandazzjoni nfisha. Dan se jinkoraġġixxi lill-Istati Membri biex jiġbru u jipubblikaw statistika affidabbli dwar l-aċċess għall-protezzjoni soċjali, imqassma skont l-istatus fis-suq tax-xogħol (persuni li jaħdmu għal rashom/impjegati), it-tip ta' relazzjoni ta' impjieg (temporanju jew permanenti, part-time/full-time, forom ġodda ta' xogħol/impjieg standard), is-sess, l-età u ċ-ċittadinanza.

Barra minn hekk, se tiġi stabbilita kooperazzjoni msahħa mal-Eurostat sabiex jinholqu indikaturi xierqa għal dan il-qasam. Ghalkemm serje ta' żmien fit-tul ma tkunx disponibbli, għandu jkun possibbli li jiġi ssorveljat il-progress lejn kopertura formali, kopertura effettiva u trasparenza wara l-pubblikazzjoni tar-Rakkomandazzjoni. Il-ħidma biex jittejjbu l-indikaturi diġà bdiet u dawn jistgħu jkunu disponibbli hekk kif l-Istati Membri jibdew jimplementaw ir-Rakkomandazzjoni.

Barra minn hekk, se titwettaq ħidma mill-Kummissjoni fil-kuntest tal-Kumitat tal-Protezzjoni Soċjali biex jiġi stabbilit qafas ta' valutazzjoni komparattiva għall-protezzjoni soċjali.

- **Dokumenti ta' spjegazzjoni (għad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

§ 1 sa 6 jindikaw is-sugġett tar-Rakkomandazzjoni u l-għanijiet tagħha. Huma jiddefinixxu wkoll il-kamp ta' applikazzjoni personali (liema huma l-individwi li għandhom jiġu koperti) u l-kamp ta' applikazzjoni materjali (liema huma l-oqsma ta' protezzjoni soċjali li huma kkonċernati) tar-Rakkomandazzjoni.

§ 7 fiha d-definizzjonijiet li għandhom japplikaw għall-fini tal-Proposta.

§ 8 u 9 jirrakkomandaw li l-Istati Membri jestendu l-kopertura formali għall-ħaddiema kollha, irrispettivament mit-tip u mid-durata tar-relazzjoni tax-xogħol tagħhom, u għall-persuni li jaħdmu għal rashom.

§ 10 tirrakkomanda lill-Istati Membri biex jiżguraw kopertura effettiva, irrispettivament mit-tip ta' relazzjonijiet tax-xogħol u l-istatus tas-suq tax-xogħol, billi jwettqu rieżami tar-regoli li jiggvernaw il-kontribuzzjonijiet u l-intitolamenti. § 11 tintroduċi l-prinċipju tat-trasferibbiltà tal-intitolamenti, li jenħteġ li jikkontribwixxu għal kopertura effettiva.

§ 12 sa 15 jinkoraġġixxu lill-Istati Membri biex jiżguraw l-adekwatezza tal-protezzjoni soċjali u jfasslu l-aħjar skemi għas-sitwazzjoni tal-benefiċjarji.

§ 16 u 17 jintroduċu l-prinċipju tat-trasparenza billi jheggu lill-Istati Membri jtejjbu l-aċċess għall-informazzjoni dwar id-drittijiet u l-obbligi ta' protezzjoni soċjali u jissimplifikaw r-rekwiziti amministrattivi.

§ 18 sa 23 jistabbilixxu l-perjodu massimu li fih l-Istati Membri jridu jimplementaw il-prinċipji stabbiliti fir-Rakkomandazzjoni u jipubblikaw dejta regolari. Dawn jistiednu lill-Kummissjoni biex tipproponi qafas ta' valutazzjoni komparattiva fi żmien sena wara l-pubblikazzjoni tar-Rakkomandazzjoni, biex twettaq rieżami tal-implimentazzjoni tar-Rakkomandazzjoni fi żmien tliet snin, u biex tappoġġa lill-Istati Membri permezz ta' finanzjament u skambji ta' taġlim reċiproku.



Proposta għal

## **RAKKOMANDAZZJONI TAL-KUNSILL**

**dwar l-aċċess għall-protezzjoni soċjali għall-haddiema u għall-persuni li jahdmu għal rashom**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292, flimkien mal-Artikoli 153 u 352 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Skont l-Artikolu 3 TUE, l-għanijiet tal-Unjoni huma, fost oħrajn, li tippromwovi l-benesseri tal-popli tagħha u li taħdem għall-iżvilupp sostenibbli tal-Ewropa msejjes fuq ekonomija soċjali tas-suq kompetittiva hafna li timmira għal-livell massimu ta' impjiegi u progress soċjali. L-Unjoni tiġġieled kontra l-eskluzjoni soċjali u d-diskriminazzjoni u tippromwovi l-gustizzja u l-protezzjoni soċjali, l-ugwaljanza bejn in-nisa u l-irġiel, is-solidarjetà bejn il-generazzjonijiet u l-protezzjoni tad-drittijiet tat-tfal.
- (2) Skont l-Artikolu 9 TFUE, l-Unjoni, meta tiddefinixxi u timplimenta l-politiki u l-attivitajiet tagħha, tikkunsidra r-rekwiżiti konnessi mal-promozzjoni ta' livell għoli ta' impjiegi, il-garanzija tal-protezzjoni soċjali adegwata, il-ġlieda kontra l-eskluzjoni soċjali, u livell għoli ta' edukazzjoni, taħriġ u protezzjoni tas-saħħa tal-bniedem.
- (3) Il-Punt (c) tal-Artikolu 153(1) TFUE jippermetti li l-Unjoni tappoġġa u tikkomplementa l-attivitajiet tal-Istati Membri fil-qasam tas-sigurtà soċjali u l-protezzjoni soċjali tal-haddiema. L-azzjoni tal-Unjoni tista' tiġi segwita wkoll biex tindirizza l-isfidi tal-aċċess għall-protezzjoni soċjali għall-persuni li jahdmu għal rashom, abbażi tal-Artikolu 352 TFUE, li fih dispożizzjoni li tippermetti lill-Unjoni li tadotta att li jkun meħtieġ sabiex jintlaħqu l-oġettivi stabbiliti fit-Trattati meta dawn tal-aħħar ma jkunux ipprovdew is-setgħat ta' azzjoni meħtieġa halli jinkisbu.
- (4) Il-Parlament Ewropew, il-Kunsill u l-Kummissjoni pproklamaw solennement il-Pilastru Ewropew tad-Drittijiet Soċjali fil-proklama Interistituzzjonali tagħhom tas-17 ta' Novembru 2017<sup>26</sup>. Il-Prinċipju 12 tal-Pilastru jistqarr li irrispettivament mit-tip u mid-durata tar-relazzjoni tal-impjeg tagħhom, il-haddiema, u f'ċerti kundizzjonijiet simili, il-haddiema għal rashom, għandhom id-dritt għal protezzjoni soċjali adegwata.

<sup>26</sup> ĠU C 428, 13.12.2017, p. 10–15.

- (5) Is-shab soċjali impenjaw ruħhom li jkomplu jikkontribwixxu għal Ewropa li tipprovdi għall-haddiema u għall-intrapriži tagħha<sup>27</sup>.
- (6) Fir-rizoluzzjoni tiegħu dwar il-Pilastru Ewropew tad-Drittijiet Soċjali<sup>28</sup>, il-Parlament Ewropew enfasizza l-htieġa għal protezzjoni soċjali adegwata u investiment soċjali tul il-ħajja kollha, biex kulhadd ikun jista' jieħu sehem bis-shiħ fis-soċjetà u fl-ekonomija u jiġu sostnuti standards tal-għajxien deċenti. Fl-opinjoni tiegħu dwar il-Pilastru Ewropew tad-Drittijiet Soċjali, il-Kumitat Ekonomiku u Soċjali Ewropew enfasizza l-htieġa li jkun żgurat li l-haddiema kollha jkunu koperti minn standards tax-xogħol fundamentali u protezzjoni soċjali adegwata.
- (7) Is-sistemi tal-protezzjoni soċjali huma l-pedament tal-mudell soċjali tal-Unjoni u ta' ekonomija tas-suq soċjali li tiffunzjona tajjeb. Il-funzjoni ewlenija tal-protezzjoni soċjali hija li tipproteġi lin-nies kontra l-konsegwenzi finanzjarji ta' riskji soċjali, bħall-mard, ix-xjuħija, l-aċċidenti fuq ix-xogħol, jew telf ta' impjieg, għall-prevenzjoni u t-taffija tal-faqar u biex jinżamm livell ta' għajxien deċenti. Sistemi ta' protezzjoni soċjali mfasslin sew jistgħu wkoll jiffaċilitaw il-partecipazzjoni fis-suq tax-xogħol billi jappoġġaw it-tranzizzjoni fis-suq tax-xogħol għall-individwi li jbiddu l-impjieg, jidhlu għal xogħol ġdid, iħallu impjieg jew jibdew kumpanija jew jagħlquha. Huma jikkontribwixxu għall-kompetittività u t-tkabbir sostenibbli, peress li jsaħħu l-investiment fil-kapital uman u peress li jafu jgħinu biex jallokaw mill-ġdid ir-rizorsi umani lejn il-pajjiżi emergenti u s-setturi dinamiċi tal-ekonomija. Għandhom ukoll rwol importanti bhala stabbilizzaturi awtomatiċi bl-aġevolar tal-konsum matul iċ-ċiklu tan-negozju.
- (8) Il-protezzjoni soċjali tista' tingħata permezz ta' benefiċċji in natura jew fi flus. Ġeneralment tiġi pprovduta permezz ta' skemi tal-assistenza soċjali li jipproteġu l-individwi kollha (abbażi taċ-ċittadinanza jew ir-residenza tagħhom u li tiġi ffinanzjata permezz tat-tassazzjoni ġenerali) u permezz ta' skemi tas-sigurtà soċjali li jipproteġu n-nies fis-suq tax-xogħol, spiss abbażi ta' kontributi relatati mal-introjt minn xogħolhom. Il-protezzjoni soċjali tinkludi bosta oqsma, li jkopru firxa ta' riskji soċjali li jvarjaw mill-qgħad sal-mard jew ix-xjuħija. Din ir-Rakkomandazzjoni tapplika għall-oqsma tal-protezzjoni soċjali li huma l-iktar relatati mill-qrib mal-istatus fis-suq tax-xogħol jew it-tip ta' relazzjoni tal-impjieg u jiżguraw l-aktar il-protezzjoni minn telf ta' introjt professjonali meta jfegġ ċertu riskju. Hija tikkomplimenta l-gwida eżistenti, fil-livell tal-Unjoni, dwar is-servizzi soċjali u l-assistenza, u b'mod aktar ġenerali dwar l-inklużjoni attiva ta' nies esklużi mis-suq tax-xogħol<sup>29</sup>.
- (9) Il-globalizzazzjoni, l-iżviluppi teknoloġiċi, it-tibdiliet fil-preferenzi individwali, u t-tixjiħ demografiku f'dawn l-aħħar żewġ deċennji ġabu bidliet fis-swieq tax-xogħol Ewropej li se jkomplu jseħħu fil-futur. L-impjegi se jsiru dejjem aktar varjati u l-karrieri se jkunu inqas u inqas lineari.
- (10) Teżisti varjetà ta' forum ta' relazzjonijiet ta' impjieg u impjegi ta' dawk li jaħdmu għal rashom fis-swieq tax-xogħol tal-Unjoni flimkien mal-kuntratti ta' impjieg indefiniti full-time. Xi wħud minnhom diġà ilhom magħrufa fis-suq tax-xogħol għal

<sup>27</sup> L-istqarrija kongunta tas-shab soċjali tal-24 ta' Marzu 2017.

<sup>28</sup> <http://www.europarl.europa.eu/sides/getDoc.do?pubRef=-//EP//TEXT+TA+P8-TA-2017-0010+0+DOC+XML+V0//MT>

<sup>29</sup> Rakkomandazzjoni tal-Kummissjoni tat-3 ta' Ottubru 2008 dwar l-inklużjoni attiva tal-persuni esklużi mis-suq tax-xogħol (2008/867/KE).

żmien twil (bħall-impjegati fissi, temporanji u part-time, ix-xogħol domestiku, jew l-apprendistati); oħrajn żviluppaw aktar reċentement u żdiedu fl-importanza sa mill-elfejnijiet: xogħol fuq talba, ħidma abbażi ta' kupuni, ħidma fuq pjattaforma, eċċ.

- (11) Dawk li jaħdmu għal rashom, b'mod partikolari, mhumiex ilkoll f'keffa waħda. Bosta individwi jagħzlu minn jeddom li jaħdmu għal rashom, bl-impjegati jew le, jiġifieri jieħdu r-riskju li jsiru imprendituri, filwaqt li wiehed minn ħames haddiema għal rashom huma tali għax ma jistgħux isibu min iħaddimhom bħala impjegati.
- (12) Hekk kif jevolvu s-swieq tax-xogħol, is-sistemi tal-protezzjoni soċjali jeħtieġ li jevolvu wkoll, biex ikun żgurat li l-mudell soċjali Ewropew jibqa' validu fil-futur u jippermetti li s-soċjetajiet u l-ekonomiji tal-Unjoni jimmassimizzaw id-dinja tax-xogħol tal-gejjieni. Madankollu, f'bosta Stati Membri, ir-regoli li jirregolaw il-kontribuzzjonijiet u l-intitolamenti tal-iskemi tal-protezzjoni soċjali għandhom generalment ibbażati fuq kuntratti indefiniti full-time bejn haddiem u impjegatur wiehed filwaqt li gruppi oħrajn ta' haddiema u dawk li jaħdmu għal rashom ġew koperti b'mod aktar marginali. L-evidenza turi li xi haddiema mhux standard u haddiema għal rashom għandhom aċċess insuffiċjenti għal xi wħud mill-oqsma tal-protezzjoni soċjali li huma l-iktar relatati mill-qrib mal-istatus fis-suq tax-xogħol jew it-tip ta' relazzjoni tal-impjegat. Huma biss ftit l-Istati Membri li wettqu riformi biex jadattaw is-sistemi tal-protezzjoni soċjali għan-natura dejjem tinbidel tax-xogħol biex jipproteġu aħjar lill-haddiema affettwati u lil dawk li jaħdmu għal rashom. It-titjib iwarja minn pajjiż għal ieħor u l-oqsma tal-protezzjoni soċjali.
- (13) Fuq medda twila ta' żmien, id-diskrepanzi fl-aċċess għall-protezzjoni soċjali jistgħu jpoġġu f'riskju l-benessri u s-saħħa tal-individwi, jikkontribwixxu għal żieda fl-inċertezza ekonomika, ir-riskju tal-faqar u l-inugwaljanzi, u jistgħu jwasslu wkoll għal investiment subottimali fil-kapital uman, inaqqsu l-fiduċja fl-istituzzjonijiet u jillimitaw it-tkabbir ekonomiku inklużiv.
- (14) Il-haddiema u l-persuni li jaħdmu għal rashom jistgħu jiġu identifikati bħala *formalment koperti* minn qasam tal-protezzjoni soċjali speċifiku jekk il-leġiżlazzjoni jew ftehim kollettiv eżistenti stabbilixxa li huma intitolati li jipparteċipaw fi skema ta' protezzjoni soċjali f'dak il-qasam speċifiku. Kopertura formali tista' tiġi pprovduta permezz ta' skemi obligatorji jew volontarji. Dawn tal-aħħar jagħtu l-opportunità lill-individwi biex jaderixxu ma' skema (klawsoli ta' inklużjoni fakultattiva jew opt-in) jew ikopru l-individwi kollha tal-grupp fil-mira b'mod awtomatiku billi jagħtuhom l-opportunità li jirtiraw mill-iskema jekk jixtiequ jagħmlu dan (klawsoli ta' nonparteċipazzjoni jew opt-out). L-evidenza turi li l-iskemi volontarji bil-klawsoli ta' nonparteċipazzjoni għandhom rati oġġla ta' konformità u għalhekk jipprovdu kopertura aħjar.
- (15) Il-haddiema u l-persuni li jaħdmu għal rashom jistgħu jiġu identifikati bħala *effettivament koperti* f'qasam tal-protezzjoni soċjali speċifiku jekk ikollhom l-opportunità li jakkumulaw benefiċċji adegwati u l-kapaċità, f'każ ta' materjalizzazzjoni ta' riskju korrispondenti, li jkollhom aċċess għal livell partikolari ta' benefiċċji. Persuna tista' tingħata aċċess formali mingħajr ma fil-fatt tkun tista' issawwar u jew tiegħu intitolamenti għall-benefiċċji.
- (16) Il-protezzjoni soċjali hija kkunsidrata bħala *adegwata* meta tippermetti lill-individwi jżommu livell ta' għajxien deċenti, li jissostitwixxu t-telf tal-introjt b'mod raġonevoli u li jgħixu b'dinjità filwaqt li ma jaqgħux fil-faqar.

- (17) F'xi Stati Membri, ċerti kategoriji ta' haddiema bħall-haddiema part-time, il-haddiema staġjonali, il-haddiema fuq talba, il-haddiema tal-pjattaformi u dawk fuq kuntratti temporanji jew apprendistati huma esklużi mill-iskemi tal-protezzjoni soċjali. Barra minn hekk, il-haddiema li ma għandhomx kuntratti full-time bla data tat-tmiem jistgħu jiltaqgħu ma' diffikultajiet biex jiġu koperti b'mod effettiv mill-protezzjoni soċjali, għaliex ma jistgħux jissodisfaw il-kriterji għal intitolamenti abbażi tal-kontribuzzjonijiet biex jirċievu benefiċċji minn skemi ta' protezzjoni soċjali. Il-persuni li jaħdmu għal rashom huma esklużi kompletament mill-aċċess formali għall-iskemi tal-protezzjoni soċjali ewlenin f'xi Stati Membri; fi Stati Membri oħra, jistgħu jaderixxu magħhom fuq bażi volontarja. Il-kopertura volontarja tista' tkun soluzzjoni xierqa fil-każ ta' assigurazzjoni kontra l-qgħad, li hija assoċjata iktar mill-qrib mar-riskju intraprenditorjali; hija inqas ġustifikabbli għal riskji oħra bħalma hu l-mard, li fil-biċċa l-kbira tagħhom huma indipendenti mill-istatus ta' dak li jkun fis-suq tax-xogħol.
- (18) Ir-regoli li jirregolaw l-intitolamenti jistgħu jaħdmu bi żvantagġ għall-haddiema mhux standard u għall-haddiema għal rashom. B'mod partikolari, l-introjt u l-limiti ta' żmien (perjodi minimi, perjodi ta' stennija, perjodi ta' xogħol, it-tul ta' żmien ta' benefiċċji) jistgħu jikkostitwixxu ostaklu kbir wisq għall-aċċess għall-protezzjoni soċjali għal ċerti gruppi ta' haddiema mhux standard u għall-haddiema għal rashom. B'mod ġenerali, ġew identifikati żewġ settijiet ta' kwistjonijiet: l-ewwel nett, id-differenzi eżistenti fir-regoli bejn l-impjegati u l-persuni li jaħdmu għal rashom jew f'impjieg mhux standard jistgħu inutilment jippenalizzaw lil xi grupp wiehed; it-tieni nett, l-istess regoli applikati għall-gruppi kollha jistgħu jwasslu għal riżultati aktar negattivi għal persuni barra minn impjieg standard u jafu ma jkunux jistgħu jiġu adattati għas-sitwazzjoni ta' persuni li jaħdmu għal rashom. Fiz-żewġ każijiet, jista' jkun hemm lok biex ir-regoli jiġu adattati ahjar għas-sitwazzjoni tal-gruppi speċifiċi waqt li jinżamm il-prinċipju ġenerali tal-universalità sabiex hadd fis-suq tax-xogħol ma jisfa mhux kopert jekk ifegġ xi riskju soċjali. Jista' jkun hemm bżonn ta' miżuri speċifiċi biex jiġi evitat li dak li jkun jikkontribwixxi għal skemi dduplikati, pereżempju meta jeżerċita attivitajiet anċillari filwaqt li diġà jkun koperti bis-shih permezz tal-impjieg ewlieni tiegħu.
- (19) Id-drittijiet għall-protezzjoni soċjali mhux dejjem jinżammu u jiġu ttrasferiti meta individwi jgħaddu bejn statuses differenti tas-suq tax-xogħol, pereżempju haddiema li jhallu impjieg biex jibdeu jaħdmu għal rashom jew jisfaw qiegħda, dawk li jhallu impjieg b'salarju u ma' xogħol għal rashom, u dawk li jiftħu jew jagħlqu xi negozju. It-trasferibbiltà tad-drittijiet bejn l-iskemi u l-aggregazzjoni tagħhom hija wkoll kruċjali biex tippermetti lil min jgħaqqad jew jibdel l-impjieg jew minn haddiem impjegat isir haddiem għal rasu u viċi versa, b'mod effettiv ikollu aċċess għall-benefiċċji fi skemi kontributorji u li jkollu kopertura adegwata, filwaqt ukoll li tinkoraġġixxi l-parteciċipazzjoni tiegħu f'każ ta' skemi tal-protezzjoni soċjali volontarji.
- (20) Il-benefiċċji jistgħu jkunu inadegwati, jiġifieri insuffiċjenti jew mhux f'waqthom fil-kapaċità tagħhom li jsostnu l-livell tal-għajxien u l-hajja dinjituża mingħajr faqar. F'dan il-każ, jista' jkun hemm lok biex titjeb l-adegwatezza, filwaqt li tingħata attenzjoni li nippermettu miżuri li jiffaċilitaw ir-ritorn lejn ix-xogħol. Ir-regoli li jirregolaw il-kontribuzzjonijiet jistgħu jgħawwġu l-kundizzjonijiet ekwi u jkunu ta' żvantagġ għal xi kategoriji ta' haddiema u persuni li jaħdmu għal rashom. Pereżempju, il-kontribuzzjonijiet tal-protezzjoni soċjali ta' dawk li jaħdmu għal rashom jistgħu jinkludu kontribuzzjonijiet indipendenti mill-introjt, jew ikunu

bbażati fuq suppożizzjonijiet dwar l-introjtu jew l-introjtu futur. Dan jista' jōhloq problemi ta' flussi ta' flus individwali meta l-introjtu tagħhom jaqa' taħt l-estimi. Barra minn hekk, il-progressività u t-tnaqqis fil-kontribuzzjonijiet soċjali għal gruppi b'introjtu baxx jistgħu japplikaw b'mod aktar ugwali għall-haddiema u għal dawk li jaħdmu għal rashom, filwaqt li jiżguraw ukoll li dawn l-eżenzjonijiet ma jwasslux għal rappurtar ta' introjtu anqas minn dak veru.

- (21) Il-kumplessità regolatorja u n-nuqqas ta' trasparenza attwali fir-rigward tal-protezzjoni soċjali f'bosta Stati Membri jagħmluha diffiċli għall-persuni biex ikunu jafu d-drittijiet u l-obbligi tagħhom u l-possibiltajiet tagħhom biex jeżerċitawhom. Dawn jafu wkoll jikkontribwixxu għal rata baxxa ta' parteċipazzjoni fl-iskemi tal-protezzjoni soċjali, speċjalment fil-każ ta' skema volontarja.
- (22) In-nuqqas ta' statistika dwar il-kopertura tal-protezzjoni soċjali maqsuma skont it-tip ta' relazzjoni tal-impjieg, l-età, is-sess u ċ-ċittadinanza jistgħu jillimitaw il-possibiltajiet li tittejjeb il-kapaċità tas-sistemi tal-protezzjoni soċjali sabiex jiġu adattati u jirrispondu għal dinja tax-xogħol li qed tinbidel.
- (23) Id-diskrepanzi fl-aċċess għall-protezzjoni soċjali jista' jkollhom effetti ta' ħsara, f'termini ta' impatti ekonomiċi u fiskali, li jinħassu madwar l-Unjoni. Huma kwistjoni ta' interess komuni għall-Istati Membri u potenzjalment jipprezentaw ostakoli għall-kisba tal-oġġettivi ewlenin tal-Unjoni.
- (24) Il-leġiżlazzjoni tal-Unjoni diġà tiżgura l-prinċipju ta' trattament ugwali bejn it-tipi varji ta' relazzjonijiet tax-xogħol, tipprojbixxi kull diskriminazzjoni diretta jew indiretta fuq bażi ta' sess f'materji ta' impjieg, xogħol, protezzjoni soċjali u aċċess għal prodotti u servizzi, tiżgura l-portabbiltà u l-preservazzjoni tad-drittijiet f'każ ta' mobbiltà bejn l-Istati Membri u tiżgura rekwiżiti minimi għall-akkwist u l-preservazzjoni tad-drittijiet tal-pensjoni supplimentari bejn il-fruntieri, kif ukoll ir-rekwiżiti minimi f'termini ta' trasparenza ta' skemi okkupazzjonali. Din ir-Rakkomandazzjoni jenħteġ li tkun mingħajr preġudizzju għad-dispożizzjonijiet tad-direttivi u r-regolamenti li diġà jistabbilixxu xi drittijiet għal protezzjoni soċjali<sup>30</sup>.

<sup>30</sup> Id-Direttiva tal-Kunsill 97/81/KE tal-15 ta' Diċembru 1997 li tikkonċerna il-Ftehim Qafas dwar ix-xogħol part-time konkluz mill-UNICE, miċ-CEEP u mill-ETUC - Anness: Il-Ftehim Qafas dwar ix-xogħol part-time (ĠU L 14, 20.1.1998, p. 9), id-Direttiva tal-Kunsill 1999/70/KE, tat-28 ta' Ġunju 1999, dwar il-ftehim qafas dwar xogħol għal żmien fiss konkluz mill-ETUC, mill-UNICE u miċ-CEEP (ĠU L 175, 10.7.1999, p. 43), id-Direttiva 2008/104/KE tal-Parlament Ewropew u tal-Kunsill tad-19 ta' Novembru 2008 dwar xogħol temporanju permezz ta' aġenzija (ĠU L 327, 5.12.2008, p. 9), id-Direttiva 2008/94/KE tal-Parlament Ewropew u tal-Kunsill, tat-22 ta' Ottubru 2008, dwar il-protezzjoni tal-impjegati fil-każ tal-insolvenza ta' min iħaddimhom (ĠU L 283, 28.10.2008, p. 36), id-Direttiva (UE) 2016/2341 tal-Parlament Ewropew u tal-Kunsill tat-14 ta' Diċembru 2016 dwar l-attivitajiet u s-supervizzjoni ta' istituzzjonijiet għall-provvista ta' irtirar okkupazzjonali (ĠU L 354, 23.12.2016, p. 37), id-Direttiva 2010/41/KE tal-Parlament Ewropew u tal-Kunsill tas-7 ta' Lulju 2010 dwar l-applikazzjoni tal-prinċipju ta' trattament ugwali bejn l-irġiel u n-nisa involuti f'attività b'kapaċità li fiha jaħdmu għal rashom u li thassar id-Direttiva tal-Kunsill 86/613/KEE (ĠU L 180, 15.7.2010, p. 1), id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (ĠU L 204, 26.7.2006, p. 23), id-Direttiva tal-Kunsill 1979/7/KE tad-19 ta' Diċembru 1978 dwar l-implimentazzjoni progressiva tal-prinċipju tat-trattament ugwali tal-irġiel u n-nisa fi kwistjonijiet ta' sigurtà soċjali (GU L 6, 10.1.1979, p. 24), id-Direttiva tal-Kunsill 2004/113/KE tat-13 ta' Diċembru 2004 li timplimenta l-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi (GU L 373, 21.12.2004, p. 37), u d-Direttiva tal-Kunsill 2010/18/KE tat-8 ta' Marzu 2010 li timplimenta l-Ftehim Qafas rivedut dwar il-leave tal-ġenituri konkluz minn BUSINESSEUROPE, UEAPME, CEEP u ETUC u li thassar id-Direttiva 96/34/KE (GU

- (25) Fil-ġurisprudenza tagħha<sup>31</sup>, il-Qorti tal-Ġustizzja tal-Unjoni Ewropea stabbiliet kriterji biex jiġi determinat l-istatus ta' haddiem. Id-definizzjoni ta' haddiem fil-punt 7 hija bbażata fuq dawn il-kriterji.
- (26) Ir-Rakkomandazzjoni tal-Kunsill 92/442/KEE<sup>32</sup> identifikat xi objettivi li hemm twemmin komuni fihom fil-qasam tal-protezzjoni soċjali u stiednet lill-Istati Membri biex "jeżaminaw il-possibbiltà li jintroduċu u/jew jiżviluppaw protezzjoni soċjali xierqa għall-persuni li jaħdmu għal rashom". Dawk l-objettivi definiti b' mod komuni fetħu spazju għal-Metodu Miftuħ ta' Koordinazzjoni fil-qasam tal-protezzjoni soċjali u l-inkluzjoni soċjali, li huwa strument essenzjali sabiex jappoġġa d-definizzjoni, l-implimentazzjoni u l-evalwazzjoni ta' oqfsa nazzjonali ta' protezzjoni soċjali halli titrawwem kooperazzjoni reċiproka bejn l-Istati Membri f'dan il-qasam.
- (27) Fil-qafas tas-Semestru Ewropew, l-Istharriġ Annwali dwar it-Tkabbir 2018 ifakkar li t-titjib tal-adeqwatezza u l-kopertura tal-protezzjoni soċjali huwa kruċjali għall-prevenzjoni tal-eskluzjoni soċjali filwaqt li l-Linji gwida għall-politiki dwar l-impjiegi tal-2018 jappellaw lill-Istati Membri biex jimmodernizzaw is-sistemi tal-protezzjoni soċjali.
- (28) Fir-Rakkomandazzjoni dwar il-Pjattaformi tal-Protezzjoni Soċjali tagħha tal-2012, l-Organizzazzjoni Internazzjonali tax-Xogħol tirrakkomanda lill-membri tagħha, b'konformità maċ-ċirkostanzi nazzjonali, biex jistabbilixxu mill-aktar fis possibbli u jzommu l-pjattaformi tal-protezzjoni soċjali tagħhom li jinkludu garanziji bażiċi ta' protezzjoni soċjali.
- (29) Il-Kummissjoni wettqet konsultazzjoni fuq żewġ stadji mas-shab soċjali<sup>33</sup> dwar l-aċċess għal protezzjoni soċjali għall-persuni f'kull forma ta' impjieg, b'konformità mal-Artikolu 154(2) TFUE. Il-proċedura tal-Artikolu 154(2) TFUE mhix bħala tali applikabbli għall-azzjoni tal-Unjoni fl-indirizzar tal-isfidi relatati mal-haddiema għal rashom abbażi tal-Artikolu 352 TFUE. Il-Kummissjoni stiednet lis-shab soċjali biex jaqsmu l-fehmiet tagħhom fir-rigward ta' persuni li jaħdmu għal rashom fuq bażi volontarja.
- (30) Il-Kummissjoni wettqet ukoll konsultazzjoni pubblika biex jinstemgħu l-fehmiet ta' diversi partijiet ikkonċernati u taċ-ċittadini u ġabret evidenza biex tivvaluta l-impatti soċjoekonomiċi ta' din ir-Rakkomandazzjoni<sup>34</sup>.
- (31) Jenhtieg li l-implimentazzjoni ta' din ir-Rakkomandazzjoni ma tintużax biex tnaqqas id-drittijiet eżistenti stipulati fil-legiżlazzjoni tal-Unjoni eżistenti f'dan il-qasam u

---

L 68, 18.3.2010, p. 13) u l-proposta tat-16 ta' April 2017 li tħassarha (COM(2017) 253 final), id-Direttiva tal-Kunsill 93/103/KE, tat-23 ta' Novembru 1993, li tirrigwarda l-htigijiet minimi tas-sigurtà u s-saħħa għax-xogħol abbord il-bastimenti tas-sajd (it-tlettax-il Direttiva individwali li taqa' taht it-tifsira tal-Artikolu 16(1) tad-Direttiva 89/391/KEE) (ĠU L 307, 13.12.1993, p. 1), ir-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-koordinazzjoni ta' sistemi ta' sigurtà soċjali (ĠU L 166, 30.4.2004, p. 1) u l-proposta għal Direttiva dwar kundizzjonijiet tax-xogħol trasparenti u prevedibbli fl-Unjoni Ewropea, COM/2017/0797 finali tal-21 ta' Diċembru 2017.

<sup>31</sup> Ara s-Sentenzi tat-3 ta' Lulju 1986, Deborah Lawrie-Blum, il-Kawża 66/85; tal-14 ta' Ottubru 2010, Union Syndicale Solidaires Isère, il-Kawża C-428/09; tad-9 ta' Lulju 2015, Balkaya, il-Kawża C-229/14; tal-4 ta' Diċembru 2014, FNV Kunsten, il-Kawża C-413/13; u tas-17 ta' Novembru 2016, Ruhrlandklinik, il-Kawża C-216/15.

<sup>32</sup> Ir-Rakkomandazzjoni tal-Kunsill 92/442/KEE tas-27 ta' Lulju 1992 dwar il-konvergenza tal-objettivi u tal-politiki tal-protezzjoni soċjali (ĠU L 245, 26.8.1992, p. 49).

<sup>33</sup> C(2017)7773

<sup>34</sup> SWD(2018)70

lanqas ma jenhtieg li tikkostitwixxi raġunijiet validi għat-tnaqqis tal-livell ġenerali ta' protezzjoni mogħti lill-ħaddiema fil-qasam kopert minn din ir-Rakkomandazzjoni.

- (32) Jenhtieg li din ir-Rakkomandazzjoni tevita li ddahhal rabtiet amministrattivi, finanzjarji u ġuridiċi li jistgħu jxekklu l-holqien u l-iżvilupp ta' imprizi żgħar u medji (SMEs). L-Istati Membri huma għalhekk mistiedna sabiex jevalwaw l-impatt tar-riformi tagħhom fuq l-SMEs biex jiżguraw li l-SMEs ma jgūx affettwati b'mod sproporzjonat, b'attenzjoni speċifika għall-mikrointraprizi u għall-piż amministrattiv, u biex jipubblikaw ir-riżultati ta' dawn il-valutazzjonijiet.
- (33) Jenhtieg li din ir-Rakkomandazzjoni ma tkomplix taggrava l-likwidità tal-imprizi - u speċjalment l-SMEs - meta l-qagħda finanzjarja tagħhom tkun giet affettwata b'mod negattiv minħabba pagamenti tard mill-awtoritajiet pubbliċi.
- (34) L-Istati Membri jistgħu jinvolvu lill-partijiet ikkonċernati, inklużi s-shab soċjali, fit-fassil tar-riformi. Jenhtieg li din ir-Rakkomandazzjoni ma tillimitax l-awtonomija tas-shab soċjali fejn huma responsabbli għall-istabbiliment u l-ġestjoni ta' skemi ta' protezzjoni soċjali.
- (35) Jenhtieg li din ir-Rakkomandazzjoni tkun mingħajr preġudizzju għas-setgħat tal-Istati Membri li jorganizzaw is-sistemi ta' protezzjoni soċjali tagħhom. Il-kompetenza esklużiva tal-Istati Membri fir-rigward tal-organizzazzjoni tas-sistemi ta' protezzjoni soċjali tagħhom, tinkludi, fost oħrajn, deċiżjonijiet dwar l-istabbiliment, il-finanzjament u l-ġestjoni ta' tali sistemi u istituzzjonijiet relatati kif ukoll dwar is-sustanza u l-għoti ta' benefiċċji, il-livell tal-kontribuzzjonijiet u l-kundizzjonijiet għall-aċċess. Jenhtieg li din ir-Rakkomandazzjoni ma tipprevjenix lill-Istati Membri milli jzommu jew jistabbilixxu dispożizzjonijiet iktar avvanzati dwar il-protezzjoni soċjali minn dawk irrakkomandati hawnhekk.
- (36) Jenhtieg li din ir-Rakkomandazzjoni jenhtieg li tosserva, isaħħaħ u tintensifika kif jixraq id-drittijiet fundamentali, b'mod partikolari kif stabbilit fl-Artikoli 29 u 34 tal-Karta tad-Drittijiet Fundamentali tal-Unjoni Ewropea.
- (37) Is-sostenibbiltà finanzjarja tal-iskemi ta' protezzjoni soċjali hija essenzjali għar-reżiljenza, l-effiċjenza u l-effettività tal-iskemi. Jenhtieg li l-implimentazzjoni ta' din ir-Rakkomandazzjoni ma taffettwax b'mod sinifikanti l-bilanċ finanzjarju tas-sistemi tal-protezzjoni soċjali tal-Istati Membri,

ADOTTA DIN IR-RAKKOMANDAZZJONI:

### **Għan u kamp ta' applikazzjoni**

1. Din ir-Rakkomandazzjoni għandha l-għan li ttiprovdi aċċess għal protezzjoni soċjali adegwata għall-ħaddiema kollha u għal dawk kollha li jaħdmu għal rashom fl-Istati Membri.
2. Din ir-Rakkomandazzjoni għandha l-għan li tistabbilixxi standards minimi fil-qasam tal-protezzjoni soċjali tal-ħaddiema li jaħdmu għal rashom. Il-protezzjoni soċjali tista' tiġi pprovdata permezz ta' kombinazzjoni ta' dawn l-iskemi, li jinkludu skemi pubbliċi, okkupazzjonali u privati u tista' tinvolvi kontribuzzjonijiet, b'konformità mal-prinċipji fundamentali fis-sistemi nazzjonali tal-protezzjoni soċjali. L-Istati

Membri huma kompetenti li jiddefinixxu l-livell ta' kontribuzzjonijiet u jiddeċiedu liema kombinazzjoni ta' skemi huwa xieraq, skont l-Artikolu 153(4) TFUE.

3. Din ir-Rakkomandazzjoni tkopri d-dritt li wiehed jipparteċipa fi skema filwaqt li jsawwar u jiehu intitolamenti. B' mod partikolari, għandha l-għan li tiżgura dan li ġej għall-haddiema kollha u għall-dawk li jaħdmu għal rashom:
  - (a) kopertura formali ta' protezzjoni soċjali;
  - (b) kopertura effettiva, adegwatezza u trasferibilità tal-protezzjoni soċjali;
  - (c) trasparenza tal-intitolamenti għall-protezzjoni soċjali.
4. Din ir-Rakkomandazzjoni tapplika għall-haddiema bi status ta' impjegati u dawk bi status ta' persuni li jaħdmu għal rashom, inkluż dawk li jibdlu l-istatus tagħhom jew ikunu impjegati u jaħdmu għal rashom fl-istess waqt, kif ukoll dawk li xogħolhom huwa interrott minhabba li jseħħ xi wiehed mir-riskji koperti mill-protezzjoni soċjali.
5. Din ir-Rakkomandazzjoni tapplika għal dawn l-oqsma ta' protezzjoni soċjali li ġejjin, sa fejn ikunu pprovduti fl-Istati Membri:
  - (a) il-benefiċċji tal-qgħad;
  - (b) il-benefiċċji tal-kura tas-saħħa u tal-mard;
  - (c) il-benefiċċji tal-maternità u l-benefiċċji ekwivalenti tal-paternità;
  - (d) il-benefiċċji tal-invalidità;
  - (e) il-benefiċċji tax-xjuħija;
  - (f) il-benefiċċji marbutin ma' aċċidenti fuq ix-xogħol u ma' mard okkupazzjonali;
6. Il-prinċipji tal-aċċessibilità, it-trasferibilità, l-adegwatezza u t-trasparenza definiti f' din ir-Rakkomandazzjoni japplikaw għall-haddiema kollha u għal dawk li jaħdmu għal rashom, filwaqt li jirrikonoxxu li regoli differenti jistgħu japplikaw għall-haddiema u għal dawk li jaħdmu għal rashom.

### **Definizzjonijiet**

7. Għall-għanijiet ta' din ir-Rakkomandazzjoni, għandhom japplikaw id-definizzjonijiet li ġejjin:
  - (a) "haddiem" tfisser persuna fiżika, li għal ċertu perjodu ta' żmien twettaq servizzi għal persuna oħra u taħt id-direzzjoni tagħha għal remunerazzjoni;
  - (b) "relazzjoni tax-xogħol" tfisser relazzjoni tax-xogħol bejn haddiem u min iħaddmu;
  - (c) "tip ta' relazzjoni tax-xogħol" tfisser wiehed minn diversi tipi ta' relazzjonijiet bejn haddiem u min jimpjegah li jistgħu jvarjaw fir-rigward tat-tul ta' żmien tal-impjeg, in-numru ta' sigħat ta' xogħol jew termini oħra tal-impjeg;
  - (d) "status fis-suq tax-xogħol" tfisser l-istatus ta' persuna bhala waħda li taħdem fil-qafas ta' relazzjoni ta' impjeg (haddiem) jew li taħdem f' isimha stess (persuna li taħdem għal rasha);



- (e) “protezzjoni soċjali” tfisser skema distinta ta’ qafas ta’ regoli li jipprovdu benefiċċji lill-benefiċjarji intitolati. Dawn ir-regoli jispeċifikaw il-kamp ta’ applikazzjoni personali, il-kundizzjonijiet tal-intitolamenti, it-tip ta’ benefiċċji, l-ammonti ta’ benefiċċji, it-tul ta’ żmien tal-benefiċċji u karatteristiċi oħra tal-benefiċċji, kif ukoll il-finanzjament (kontribuzzjonijiet, it-tassazzjoni ġenerali, sorsi oħra), il-governanza u l-amministrazzjoni tal-programm. L-oqsma tal-protezzjoni soċjali msemmija fil-paragrafu 5 ta’ din ir-Rakkomandazzjoni huma definiti skont ir-Regolament (KE) Nru 883/2004 tal-Parlament Ewropew u tal-Kunsill;
- (f) “benefiċċju” tfisser trasferiment fi flus kontanti magħmula minn entità pubblika jew privata lil xi hadd li jkun intitolat li jirċievi dan bħala parti minn skema ta’ protezzjoni soċjali;
- (g) “kopertura formali” ta’ grupp tfisser sitwazzjoni fi hdan qasam tal-protezzjoni soċjali speċifiku (eż. protezzjoni tax-xjuħija, kontra l-qgħad, tal-maternità/paternità) fejn il-leġiżlazzjoni jew ftehim kollettiv eżistenti jistabbilixxi li individwi ta’ dan il-grupp huma intitolati li jipparteċipaw fi skema ta’ protezzjoni soċjali li tkopri qasam speċifiku;
- (h) “kopertura effettiva” ta’ grupp tfisser sitwazzjoni speċifika fi hdan qasam tal-protezzjoni soċjali fejn l-individwi f’dan il-grupp ikollhom l-opportunità li jakkumulaw benefiċċji u l-kapaċità; f’każ ta’ materjalizzazzjoni tar-riskju korrispondenti, li jkollhom aċċess għal livell partikolari ta’ benefiċċji;
- (i) “dewmien tal-benefiċċji” tfisser il-perjodu ta’ żmien li matulu l-persuna assikurata u persuni dipendenti minnha jkunu jistgħu japprofittaw mill-benefiċċji ta’ skema ta’ protezzjoni soċjali;
- (j) “perjodu ta’ kwalifikazzjoni” tfisser il-perjodu ta’ sħubija attiva ta’ skema, meħtieġ skont il-liġi nazzjonali jew ir-regoli tal-iskema, sabiex jinholqu intitolamenti għal drittijiet akkumulati tal-protezzjoni soċjali;
- (k) “perjodu minimu ta’ xogħol” tfisser li l-persuna hija obligata li taħdem numru minimu ta’ sigħat/xhur/snin qabel ma tkun eliġibbli li tirċievi l-benefiċċju f’każ ta’ materjalizzazzjoni tar-riskju;
- (l) “setturi ekonomiċi” tfisser is-setturi tal-ekonomija, raggruppati skont it-tip ta’ prodotti jew servizzi li jipproduċu;
- (m) “trasferibbiltà” tfisser il-possibbiltà ta’ i) trasferiment tal-intitolamenti akkumulati ma’ skema oħra, ii) l-għadd ta’ perjodi ta’ kwalifika fi status tas-suq tax-xogħol preċedenti (jew fi statuses tas-suq tax-xogħol konkomitanti) lejn perjodi ta’ kwalifika fl-istatus il-ġdid;
- (n) “trasparenza” tfisser il-provvista ta’ informazzjoni disponibbli, aċċessibbli, komprensiva u li tinftiehem b’mod ċar lill-pubbliku ġenerali, lill-membri potenzjali tal-iskema, lill-membri u lill-benefiċjarji ta’ skemi dwar ir-regoli tal-iskema u/jew dwar l-obbligi u l-intitolamenti individwali.

### **Kopertura formali**

8. L-Istati Membri jenhtieg li jizguraw li l-haddiema jkollhom access għall-protezzjoni soċjali billi jestendu l-kopertura formali fuq bażi obbligatorja għall-haddiema kollha, irrispettivament mit-tip ta' relazzjoni tax-xogħol tagħhom;
9. L-Istati Membri jenhtieg li jizguraw li l-persuni li jaħdmu għal rashom ikollhom access għall-protezzjoni soċjali billi jestendu l-kopertura formali tagħhom:
  - (a) fuq bażi obbligatorja għall-benefiċċji tal-mard u l-kura tas-saħħa, il-benefiċċji tal-maternità/paternità, il-benefiċċji tax-xjuhija u l-benefiċċji tal-invalidità kif ukoll il-benefiċċji fir-rigward ta' aċċidenti fuq il-post tax-xogħol u mard okkupazzjonali;
  - (b) fuq bażi volontarja għall-benefiċċji tal-qgħad.

### **Kopertura effettiva u trasferibbiltà**

10. L-Istati Membri jenhtieg li jizguraw kopertura effettiva għall-haddiema kollha, irrispettivament mit-tip ta' relazzjoni tax-xogħol, u għal dawk li jaħdmu għal rashom, taħt il-kundizzjonijiet stipulati fil-paragrafi 7 u 8, filwaqt li tiġi ppreservata s-sostenibbiltà tas-sistema u l-implimentazzjoni ta' salvagwardji biex jiġi evitat l-abbuż. Għal dak l-għan:
  - (a) ir-regoli li jirregolaw il-kontribuzzjonijiet (eż. il-perjodi tax-xogħol, il-perjodi minimi ta' kwalifika) u r-regoli li jirregolaw id-drittijiet (eż. il-perjodi ta' stennija, ir-regoli tal-kalkolazzjoni u d-dewmien) jenhtieg li ma jxekklu il-possibbiltà li wiehed jakkumula u jaċċessa l-benefiċċji minhabba t-tip ta' relazzjoni tax-xogħol jew l-istatus tas-suq tax-xogħol;
  - (b) id-differenzi fir-regoli li jirregolaw l-iskemi bejn l-istatus tas-suq tax-xogħol jew it-tipi ta' relazzjonijiet tax-xogħol jenhtieg li jkunu proporzjonali u jirriflettu s-sitwazzjoni speċifika tal-benefiċjarji.
11. Skont l-arrangamenti nazzjonali dwar id-djalogu soċjali, l-Istati Membri jenhtieg li jizguraw li l-intitolamenti - kemm jekk ikunu ġew akkwistati permezz ta' skemi obbligatorji jew volontarji - jiġu akkumulati, preservati u jkunu trasferibbli fit-tipi kollha ta' statuses ta' impjiegi u jew impjiegi ta' dawk li jaħdmu għal rashom fis-setturi ekonomiċi kollha. Dan jista' jinkludi:
  - (a) l-aggregazzjoni tal-kontribuzzjonijiet u l-intitolamenti kollha akkumulati tul il-karriera tal-persuna jew matul ċertu perjodu ta' referenza;
  - (b) l-intitolamenti kollha jsiru trasferibbli bejn skemi differenti fi hdan qasam tal-protezzjoni soċjali partikolari.

### **Adegwatezza**

12. Fejn ifegġ riskju assikurat minn skemi tal-protezzjoni soċjali għall-haddiema u għal dawk li jaħdmu għal rashom, l-Istati Membri jenhtieg li jizguraw li l-iskemi jipprovdu livell adegwat ta' protezzjoni lill-membri tagħhom, jiġifieri li din il-protezzjoni tkun suffiċjenti u f'waqtha biex thares il-livell tal-ghajxien, tipprovdi sostituzzjoni tal-introjt xierqa, filwaqt li dejjem tevita li dawk il-membri jisfaw fil-faqar.
13. L-Istati Membri jenhtieg li jizguraw li l-kontribuzzjonijiet tal-protezzjoni soċjali jkunu proporzjonati għall-kapaċità kontributtiva tal-haddiema u tal-persuni li jaħdmu għal rashom.

14. L-Istati Membri jenhtieg li jizguraw li japplikaw kwalunkwe ezenzjoni jew tnaqqis fil-kontribuzzjonijiet soċjali għal gruppi b'introjtu baxx, irrISPettivament mit-tip ta' relazzjoni tax-xogħol u l-istatus fis-suq tax-xogħol.
15. L-Istati Membri jenhtieg li jizguraw li l-kalkolu tal-kontribuzzjonijiet u l-intitolamenti għall-protezzjoni soċjali ta' dawk li jaħdmu għal rashom ikunu bbażati fuq valutazzjoni oġġettiva u trasparenti tal-introjtu tagħhom, inkluż billi jitqiesu l-fluttwazzjonijiet fl-introjtu tagħhom, u jirriflettu l-qligħ attwali.

### **It-trasparenza**

16. L-Istati Membri jenhtieg li jizguraw li l-kundizzjonijiet u r-regoli tal-iskemi soċjali kollha jkunu trasparenti u li l-individwi jingħataw regolarment informazzjoni aġġornata, komprensiva, aċċessibbli, faċli għall-utent, u li tintfiehem b'mod ċar li tkun bla ħlas dwar l-intitolamenti u l-obbligi tagħhom, pereżempju:
  - (a) jibagħtu aġġornamenti regolari dwar l-intitolamenti individwali;
  - (b) iwaqqfu strumenti ta' simulazzjoni online rigward l-intitolamenti għall-benefiċċji;
  - (c) joħolqu ċentri ta' informazzjoni 'one-stop' online u off-line jew kontijiet personali.
17. L-Istati Membri jenhtieg li jissimplifikaw ir-rekwiżiti amministrattivi tal-iskemi tal-protezzjoni soċjali għall-ħaddiema, għal dawk li jaħdmu għal rashom u għal dawk li jhaddmu, b'mod partikolari l-intrapriži mikro, żgħar u ta' daqs medju.

### **L-implimentazzjoni, ir-rappurtar u l-evalwazzjoni**

18. L-Istati Membri u l-Kummissjoni jenhtieg li jaħdmu flimkien fuq it-titjib tal-kamp tal-applikazzjoni u r-rilevanza tal-gbir tad-dejta fil-livell tal-Unjoni dwar il-forza tax-xogħol u l-aċċess għall-protezzjoni soċjali, bil-ħsieb partikolari li jinformatu it-tfassil tal-politika dwar il-protezzjoni soċjali ta' forom godda ta' xogħol. F'dan il-kuntest, jenhtieg li l-Istati Membri jigbru u jipubblikaw statistika nazzjonali affidabbli dwar l-aċċess għal għamliet varji ta' protezzjoni soċjali, imqasma skont l-istatus fis-suq tax-xogħol (persuni li jaħdmu għal rashom/impjegati), it-tip ta' relazzjoni ta' impjieg (temporanju jew permanenti, part-time/full-time, forom godda ta' xogħol/impjieg standard), is-sess, l-età u ċ-ċittadinanza [ADD date 18 months from the publication of the Recommendation].
19. Jenhtieg li l-Kummissjoni, b'mod kongunt mal-Kumitat tal-Protezzjoni Soċjali, tistabbilixxi qafas ta' valutazzjoni komparattiva, u tiżviluppa indikaturi maqbula komuni kemm kwantitattivi kif ukoll kwalitattivi biex tissorvelja l-implimentazzjoni ta' din ir-Rakkomandazzjoni sa [ADD date 12 months from the publication of the Recommendation] u li jippermettu l-evalwazzjoni tagħha.
20. L-Istati Membri jenhtieg li jimplementaw il-prinċipji stabbiliti f'din ir-Rakkomandazzjoni mill-aktar fis possibbli u jipprezentaw pjanijiet ta' azzjoni korrispondenti ta' rappurtar dwar il-miżuri meħuda fuq livell nazzjonali mhux aktar tard minn [ADD date 12 months from the publication of the Recommendation]. Il-progress fl-implimentazzjoni tal-pjanijiet ta' azzjoni jenhtieg li jiġi ssorveljat fil-

kuntest tal-istrumenti ta' sorveljanza multilaterali b'konformità mas-Semestru Ewropew u l-Metodu Miftuh ta' Koordinazzjoni għall-Inklużjoni Soċjali u l-Protezzjoni Soċjali.

21. Jenhtieg li l-Kummissjoni tevalwa l-progress fl-implimentazzjoni ta' din ir-Rakkomandazzjoni, filwaqt li tqis l-impatt fuq l-intrapriżi żgħar u ta' daqs medju, b'kooperazzjoni mal-Istati Membri u wara konsultazzjoni mal-partijiet ikkonċernati involuti, u tirrapporta lill-Kunsill sa [ADD date 3 years from the publication of the Recommendation]. Fuq il-bażi tar-riżultati tar-rieżami, il-Kummissjoni tista' tikkunsidra li tagħmel aktar proposti.
22. Il-Kummissjoni jenhtieg li tiżgura li l-implimentazzjoni ta' din ir-Rakkomandazzjoni tiġi appoġġata minn azzjonijiet iffinanzjati minn programmi rilevanti tal-Unjoni.
23. Il-Kummissjoni jenhtieg li tiffacilita t-tagħlim reċiproku u l-iskambju tal-aħjar prattiki bejn l-Istati Membri u mal-partijiet ikkonċernati.

Magħmul fi Strasburgu,

*Għall-Kunsill  
Il-President*